


C

KLV A10713101

కామ్రేడ్!

తోగియా తీకి సమాధానం



(పీపుల్స్ డెలీ - సంపాదకీయం, 30-12-62)

Ac. No. 3047

CL 300

సిద్ధాంత
గ్రంథం

మార్క్సిస్టు సిద్ధాంత ప్రచురణలు, తెనాలి.

ఆ

1968 — మార్చి



వెల 0-25 న.పె.

కామ్రేడ్ టోగ్గి యాతీకి మాకు

మధ్యనున్న విభేదాలు

(పీపుల్స్-డైలీ సంపాదకీయం, తేది 31-12-1962)



మహాత్తరమైన పోరాట చరిత్రకలిగి, అంతర్జాతీయ కమ్యూనిస్టు ఉద్యమంలో ఉచితస్థాన మాక్రమిస్తున్నది ఇటాలియన్ కమ్యూనిస్టుపార్టీ. మాస్కోకినీ కాలనునాటి ఫయొకర పరిస్థితులలోను, గెండవ ప్రపంచ యుద్ధకాలపు కష్టతరమైన పరిస్థితులలోను పీగో-చితపోరాటాన్ని సాగించి ఇటలీ కమ్యూనిస్టుపార్టీ, ఇటలీ కార్మికవర్గం ఘనవిజయాలను సాధించాయి. ఇటలీ కమ్యూనిస్టులన్నా, ఇటలీ ప్రజలన్నా, చైనా కమ్యూనిస్టుపార్టీకి, చైనా ప్రజలకు మహోన్నతమైన గౌరవభావమున్నది. సోదర పార్టీలతో స్నేహసంబంధాలను బలపరుచుకోవటానికే చైనా కమ్యూనిస్టుపార్టీ ఎల్లప్పుడూ కృషి చేస్తుంది. ఈ సదాశయంతో నేడిశంబరు మొదటి వారంలో జరిగిన తమ పదవ కాంగ్రెసుకు ఆహ్వానిస్తూ, ఇటలీ కమ్యూనిస్టుపార్టీ పంపిన ఆహ్వానాన్ని పురస్కరించుకొని, చైనా కమ్యూనిస్టుపార్టీ ఈ కాంగ్రెసుకు తమ ప్రతినిధిని పంపింది. శాంతి సంరక్షణ కొరకూ సామ్రాజ్యవాదానికి వ్యతిరేకముగాను జరిగే ఉమ్మడి పోరాటాన్ని ఈ కాంగ్రెసు బలపరుస్తుందని ఆశించాం. ఇంతేకాదు అంతర్జాతీయ కమ్యూనిస్టు ఉద్యమ ఐక్యతను ధృఢతరం చేస్తుందనికూడా ఆశించాం.

కాని కామ్రేడ్ టోగ్గి యాతీ మరికొందరు ఇటలీ కమ్యూనిస్టునాయకులు కొన్ని ప్రధాన సిద్ధాంత సమస్యల విషయంలో చైనా కమ్యూనిస్టుపార్టీమీద మరికొన్ని సోదర పార్టీలమీద మొరటుగా దాడిచేశారు. ఇది మా కెంతో విచారాన్ని, ఆశాభంగాన్ని కలిగించింది. మాస్కో ప్రకటన, మాస్కో టేటుమెంట్లు సోదర పార్టీల మధ్య ఉండవలసిన సంబంధాలను నిర్వచించాయి. ఈ నిర్వచనాన్ని అతిక్రమించి

వీరీదాడిని చేసారు. శత్రువుకు వ్యతిరేకంగా, అంతర్జాతీయ కమ్యూనిస్టు ఉద్యమం సాగించే పోరాట శ్రేయస్సును విస్మరించి వీరీదాడిని చేసారు. అందుచేత టోగ్గియాటీ మరికొందరు ఇటలీ కమ్యూనిస్టుపార్టీ నాయకులు చైనా కమ్యూనిస్టుపార్టీ మీద సాగించిన యీ దాడిని, వేసిన నిందలను, తాను అంగీకరించలేనని, తన ఉపన్యాసంలో ఈ కాంగ్రెసుకు హాజరైన చైనా కమ్యూనిస్టుపార్టీ యొక్క ప్రతినిధి ప్రకటించక తప్పలేదు. కామ్రేడ్ టోగ్గియాటీ, మరికొందరు ఇటలీ కమ్యూనిస్టు నాయకులు, చైనా కమ్యూనిస్టుపార్టీ ప్రతినిధి ప్రకటించిన అభిప్రాయాలను “చాలా తీవ్రంగా నిరశించారు.” చైనా కమ్యూనిస్టుపార్టీ మీద, ఇతర సోదర పార్టీల మీద దాడిని కొనసాగించారు. “చర్చను బహిరంగంగానే” కొనసాగించాలని పట్టుబట్టారు.

మార్క్సిజం - లెనినిజం ప్రవాహాని కెదురీత

మార్క్సిజం - లెనినిజం సిద్ధాంత ప్రవాహానికి వ్యతిరేకంగానూ, కమ్యూనిస్టు ఉద్యమ విచ్ఛిన్నతకు ఈ మధ్యనే ప్రారంభమైన ఎదురీతిలో ఇటలీ కమ్యూనిస్టుపార్టీ పదవ కాంగ్రెసు ఈ విధంగా తయారైంది.

సిద్ధాంత విభేదాలు

ఈ పరిస్థితుల్లో మేము మిన్నకుండలేము. కామ్రేడ్ టోగ్గియాటీ, మరికొందరు చేసిన దాడికి బహిరంగంగానే సమాధానం చెప్పవలసి వచ్చింది. ఇలాగే ముఖ్యమైన మార్క్సిజం - లెనినిజం సిద్ధాంతాలకు వ్యతిరేకంగానూ, మాస్కో ప్రకటన, మాస్కో స్టేటు మెంట్లు విప్లవ సూత్రాలకు వ్యతిరేకంగానూ ప్రకటించబడిన వ్యతిరేకాభిప్రాయాలను విని వూరుకోలేం. ఈ అభిప్రాయాల మీద బహిరంగంగానే మా వ్యాఖ్యానాన్ని ప్రకటించవలసిందే. ముఖ్యమైన మార్క్సిజం - లెనినిజం సిద్ధాంత సమస్యల మీద మాకూ, టోగ్గియాటీ, మరికొందరు ఇటాలియన్ కమ్యూనిస్టు నాయకులకు మధ్య విభేదాలున్నాయని నిర్మొగమాటంగా చెప్పదలచాం.

టోగ్గియాటీ ఇటలీ కమ్యూనిస్టుపార్టీ పదవ కాంగ్రెసుకు ఇచ్చిన జనరల్ రిపోర్టు, ముగింపు ఉపన్యాసం వీటిని చదివిన తర్వాత, ఈయనా, మరికొందరు ఇటలీ

నాయకులూ మార్క్సిజం - లెనినిజం నుండి దూర దూరంగా వెళుతున్నారనే అభిప్రాయం కలగక తప్పదు. కామ్రేడ్ టోగ్గియాటి, మరికొందరు మామూలుగానే వారి అభిప్రాయాలకు నిగూఢమూ, సందిగ్ధమూ, దురవగాహనమూ అయిన భాష అనే ముసుగును తగిలించినప్పటికీ యీ జీర్ణమయిన ముసుగును తొలగించి చూస్తే వారి అభిప్రాయ సారాంశం తేటతెల్ల మవుతుంది.

వీరికి సామ్రాజ్యవాదంమీద చాలా భ్రమలున్నాయి. ప్రపంచంలో రెండు వ్యవస్థల (సోషలిస్టువ్యవస్థ, పెట్టుబడిదారీవ్యవస్థ) మధ్య నున్న ప్రధాన వైరుధ్యాన్ని వారు నిరాకరిస్తారు. అణచబడుతున్న దేశాలకూ, అణచబడే దేశాలకు మధ్యనున్న ప్రధాన వైరుధ్యాన్ని వారు నిరాకరిస్తారు. అంతర్జాతీయవర్గ పోరాటం, సామ్రాజ్యవాద వ్యతిరేకపోరాటం, వీటిస్తానే అంతర్జాతీయ వర్గసహకారం ఉండాలంటారు. నూతన ప్రపంచవ్యవస్థను ఏర్పాటు చేయాలంటారు. స్వదేశీయ గుత్త పెట్టుబడుదారుల మీద వీరికి చాలా భ్రమలున్నాయి. రెండు విధేన్నవర్గ నియంత్రత్వాలనూ (బూర్జువా నియంతృత్వము, శ్రామికవర్గ నియంతృత్వము) కలిపి గందరిగోళ పరుస్తున్నారు. శ్రామిక విప్లవానికిబదులు బూర్జువా సంస్కరణవాదాన్ని, “వ్యవస్థా సంస్కరణలు” అని వారు పిలిచేదాన్నీ ప్రచారం చేస్తున్నారు. మార్క్సిజం-లెనినిజం బూజుపట్టిందని వారు ఆరోపిస్తున్నారు. మార్క్సిస్టు-లెనినిస్టు సిద్ధాంతాలైన సామ్రాజ్యవాదుల యుద్ధమూ, శాంతి, రాజ్యాంగము - విప్లవము, శ్రామిక విప్లవం శ్రామికనియంతృత్వం వీటిని వీరు కలుషితం చేస్తున్నారు. మాస్కో ప్రకటన, మాస్కో ట్టేటు మెంట్ల క్లబ్ సూత్రాలకు తిలోదకాలిచ్చారు. ప్రధానసూత్రమైన శ్రామికవిప్లవాన్ని కాలదన్నారు. మరొకమాటలో చెప్పాలంటే అట్టోబరు విప్లవపు విశ్వజనని ప్రభావాన్నే వారు కాలదన్నారు. విప్లవానికి తిలోదకాలిచ్చి తాము చెప్పకునే “ఇటలీమార్గమే” ప్రపంచ కమ్యూనిస్టు ఉద్యమ ఉమ్మడిమార్గంగా వీరు వర్ణిస్తున్నారు.

దీనినే ఇలా చెప్పవచ్చు: పెట్టుబడిదారీ దేశాల ప్రజలు విప్లవాలను తేగూడదు. అణచబడుతున్న దేశాల స్వాతంత్ర్యంకొరకు పోరాటంసాగించగూడదు. ప్రపంచప్రజలు సామ్రాజ్యవాదానికి వ్యతిరేకంగా పోరాడకూడదు. టోగ్గియాటి మరికొందరి ఇటలీ కమ్యూనిస్టునాయకుల ధోరణి ఇంతవరకు దిగజారింది. కామ్రేడ్ టోగ్గియాటి, మరికొందరు ఇటలీ కమ్యూనిస్టునాయకులకూ, మాకు మధ్యనున్న విభేదా

లన్నిటినీ ఈ వ్యాసంలో చర్చించదలచలేదు. కొన్ని ప్రధాన సమస్యలమీదే మా అభిప్రాయాలను ప్రకటించదలచాం.

1. యుద్ధమూ - శాంతి సమస్య

కామ్రేడ్ టోగ్గియాటి, మరికొందరు కామ్రేడ్స్ మాతో బేధించే మొదటిసమస్య యుద్ధం - శాంతి; ఇటలీ కమ్యూనిస్టు పార్టీ పదవ కాంగ్రెసుకు జనరల్ రిపోర్టు ఇస్తూ టోగ్గియాటి ఇలా ప్రకటించాడు. “1960 లో మాస్కోలో జరిగిన కమ్యూనిస్టు వర్కర్స్ పార్టీల సమావేశంలో ఈ సమస్య సాకల్యంగా చర్చించబడింది. చైనా కామ్రేడ్స్ కొన్ని అభిప్రాయాలను ప్రతిపాదించారు. కాని వాటిని ఆ సమావేశం తిరస్కరించింది.” ఈయన కావాలనే ఈ విధంగా అసందిగ్ధపరిభాషలో మాట్లాడాడు. కాని చైనా కామ్రేడ్స్ ప్రతిపాదించిన అభిప్రాయాలేమిటో ఆయన చెప్పలేదు. యుద్ధం అనివార్యమనే భావం బేదాభిప్రాయాలకు మూలమని, దీనినిబట్టి మరొక ప్రపంచయుద్ధాన్ని రాకుండా నివారించే అవకాశాలున్నాయనే విశ్వాసం చైనా కమ్యూనిస్టులకు లేదని, “చైనా యుద్ధాభిలాషి” అని ఆరోపిస్తున్నట్లు స్పష్టమవుతుంది.

చైనా కమ్యూనిస్టు పార్టీమీద కామ్రేడ్ టోగ్గియాటి మరికొందరు చేసిన ఆరోపణలు నిరాధారాలు. కేవలం కల్పితాలు. సామ్రాజ్యవాదుల దురాక్రమణ, యుద్ధపాలనీలను వ్యతిరేకించుతూ,, సామ్రాజ్యవాదులు మరొక ప్రపంచయుద్ధాన్ని ప్రారంభించకుండా చేయడానికి, శాంతిని సంరక్షించడానికి, చైనా కమ్యూనిస్టు పార్టీ కంకణముకట్టుకున్నది. సామ్రాజ్యవాదమనేది బ్రతికున్నంతకాలం యుద్ధాలు రావటానికి అవకాశమున్నదని మేము ఎల్లప్పుడూ విశ్వసించుతూ వచ్చాం. సామ్రాజ్యవాదం మరొక ప్రపంచ యుద్ధాన్ని ప్రారంభించగల అవకాశాలు నేటికీ ఉన్నాయి. అయినప్పటికీ, అంతర్జాతీయంగా వర్గశత్రువుల ప్రాబల్యంలో వచ్చిన కొత్తమార్పులవల్ల, సామ్రాజ్యవాదం మరొక ప్రపంచయుద్ధాన్ని ప్రారంభించకుండా చేయగల అవకాశం ప్రపంచ శాంతి శక్తులకుంది. అయితే ఇది శాంతి శక్తులు విక్రంగా నిలచి దురాక్రమణ పాలనీలకు వ్యతిరేకంగానూ, అమెరికా

నాయకత్వాన సామ్రాజ్యవాదులు సాగించే యుద్ధానికి వ్యతిరేకముగానూ, ఐక్య సంఘటన ఏర్పరచి రాజీలేని పోరాటాన్ని సాగించినప్పుడే ఇది (మరొక ప్రపంచ యుద్ధాన్ని సామ్రాజ్యవాదులు ప్రారంభించకుండా చేయట మనేది) సాధ్యమవుతుంది. సామ్రాజ్యవాదమే మరొక ప్రపంచయుద్ధాన్ని ప్రజల నెత్తిన రుద్దటానికి సాహసిస్తే, సామ్రాజ్యవాద సర్వనాశనం, సోషలిజపు విజయంతో ఆ యుద్ధం ముగియటం తిథ్యం. ఇదే అభిప్రాయాలను 1957 లోనూ, 1960 లోనూ జరిగిన మాస్కో సమావేశాల్లో ప్రకటించాం. మాస్కో సమావేశాలు రెండు, ఈ అభిప్రాయాలను సంయుక్త డాక్యుమెంట్లతో చేర్చాయి. అవి ఆమోదించబడ్డాయి. అంతేగాని టోర్గ్లెయాటీ చెప్పినట్లు అవి తిరస్కరించబడలేదు.

యుద్ధము - శాంతి సమస్యమీద చైనా కమ్యూనిస్టుపార్టీ భావాలేమో, టోర్గ్లెయాటీ మరియు కామ్రేడ్సుకు తెలుసు. అయినప్పటికీ వారికి, మాకు మధ్య అభిప్రాయ భేదాలను వారు ఎందుకుంచుకుంటున్నారు ?

ఈ దిగువ ఉదహరింపబడిన మూడు సమస్యల మీద మా అభిప్రాయ భేదాలు వ్యక్తం చేయబడుతున్నాయి.

అ ధు నా త న యుద్ధానికి మూలం

అ ధు నా త న యుద్ధానికి మూలం సామ్రాజ్యవాదమని, చైనా కమ్యూనిస్టుపార్టీ విశ్వసిస్తున్నది. దురాక్రమణనూ, యుద్ధాన్ని జరిపే ప్రధానశక్తి ఆమెరికా సామ్రాజ్యవాదం. ప్రపంచ ప్రజలందరికి ఇది క్రూరవిరోధి. ప్రపంచ శాంతిని పరిరక్షించడానికి సామ్రాజ్యవాద దురాక్రమణ, యుద్ధపాలనీలను, నిర్విరామంగా బట్టబయలు చేయడం అవసరం. ప్రపంచ ప్రజలు బహుజాగరూకులు, అప్రమత్తులై ఉండేటట్లు చేయడానికి ఇలాచేయడం అవసరం. సోషలిస్టుశక్తులు, జాతీయస్వాతంత్ర్య పోరాటశక్తులు, ప్రపంచ శాంతిశక్తులు, వీటి శక్తి సామ్రాజ్యవాద యుద్ధశక్తుల శక్తిని మించిపోయినమాట వాస్తవమే. కాని సామ్రాజ్యవాదుల దురాక్రమణ తత్వాన్ని అది మార్చలేదు. బహుశా మార్చలేక పోవచ్చు. సామ్రాజ్యవాద కూటమి, ఆమెరికా నాయకత్వాన సాయుధశక్తులు

పెంచుకోవాలని, యుద్ధానికి ఆయత్తం కావాలనే ఉన్మాదంలో ఉంది. ఇందువల్ల, అది ప్రపంచ శాంతికి ప్రమాదహేతువైంది. సామ్రాజ్యవాదాన్ని మేము నిస్సంకోచంగా బట్టబయలు చేయటం, ముఖ్యంగా అమెరికా సామ్రాజ్యవాదపు దురాక్రమణ, యుద్ధపాలనలను బట్టబయలు చేయటం, ఇదే మరొక ప్రపంచయుద్ధం రాకుండా అడ్డగల అవకాశం లేదని మేము నమ్ముతున్నట్లు రుజువుచేస్తున్నాయి, నైనా కమ్యూనిస్టు పార్టీమీద అభాండాలు పేస్తున్నవారు అంటున్నారు. కాని వాస్తవంగా అమెరికా సామ్రాజ్యవాదాన్ని బట్టబయలు చేయటాన్ని వీరు వ్యతిరేకిస్తున్నారు. సామ్రాజ్యవాదాన్ని బట్టబయలు చేయడాన్ని వీరు అనేక సందర్భాలలో వ్యతిరేకించారు. సామ్రాజ్యవాదతత్వం మార లేదని మాటలలో వీరు అంగీకరించినప్పటికీ, ఆచరణలో, శతవిధాల అమెరికా సామ్రాజ్యవాదాన్ని ఆకర్షణీయంగా చిత్రించారు. సామ్రాజ్యవాదం యెడల ప్రధానంగా అమెరికా సామ్రాజ్యవాదం యెడల ప్రజలను ప్రజలలో ప్రచారం చేస్తున్నారు.

మూడు సంవత్సరాల క్రితం “కాంపు డేవిడ్ సంప్రదింపులు” తర్వాత, అమెరికా సామ్రాజ్యవాదపు దుష్టనాయకుడు ఐసన్ హోవరు, శాంతి సురక్షణను గూర్చి మనవలెనే తహతహలాడుతున్నాడని చెప్పి, అతని హృదయఘాతకమైన శాంతి ఆసక్తిని అంతర్జాతీయ కమ్యూనిస్టు ఉద్యమంలోని కొందరు వ్యక్తులు గొప్పగా పొగడిన విషయం గుర్తుకు తెచ్చుకోవడం అవసరం. 1959 వ సంవత్సరం, డిశంబరు మాసంలో, ఐసన్ హోవరు యూరపు సంచారసందర్భంలో ఇటలీ వచ్చాడు. ఇటలీ రాజకీయపార్టీలను, అన్నివర్గాల ప్రజలనూ ఆయనకు శాల్యూటు చేయమని కోరుతూ ఇటలీ కమ్యూనిస్టు పార్టీ కామ్రేడ్స్ కొందరు పోస్టర్లు వేశారు. కరపత్రాలు పంచారు. బ్రహ్మాండమైన స్వాగతాన్ని వీర్పాటు చేసేంతవరకూ వెళ్ళారనే సంగతికూడా ఒకసారి గుర్తుకు తెచ్చుకోవటం అవసరం. వీరిస్వాగత నివాళులలో ఇదొకటి. “రోమన్ నగర కమ్యూనిస్టులమైన మేము డ్వైట్ ఐసన్ హోవరుకు శాల్యూట్ చేస్తున్నాం.” శాంతికొరకు ప్రజలందరి హృదయాలలోనూ రేకెత్తిన మహోన్నత ఆశలూ, అమెరికా అధ్యక్షుడు, సోవియట్ యూనియన్ ప్రధానమంత్రి జరిగిన సమావేశం రేకెత్తించిన ఆశలూ, నిరాశాజనకంగా అంతంకాకూడదనీ, 2,50,000

రాజధాని ఓటర్లపక్షాన మేము మా విశ్వాసాన్ని కృతనిశ్చయాన్ని ప్రకటిస్తున్నాం” (టోగ్లియాటి డిశంబరు 1959) కన్నడీ శాంతి ఆకాంక్ష, ఐసన్ హోవర్ ఆకాంక్ష కన్నా బృహత్తరమైనదనీ, కరేబియన్ (క్యూబా) సంక్షోభ సందర్భములో శాంతి పరిరక్షణాశక్తిని కన్నడీ ప్రదర్శించాడనీ కొందరు చెప్పడం ఇపుడు తిరిగి వింటున్నాము.

ఈ విధంగా అమెరికా సామ్రాజ్యవాదాన్ని పొగడ్డలతో ఆకాశాని కెత్తటం, ప్రపంచ శాంతిసంఘర్షణకు అనుసరించవలసిన ఖచ్చితమైన విధానమా? ఐసన్ హోవరు పంపిన గూఢచారివిమానం సోవియట్ యూనియన్ లోకి చొచ్చుకు రావటం, కనడీ ప్రభుత్వం క్యూబామీద దురాక్రమణ జరపటం, ప్రపంచవ్యాప్తంగా అమెరికా సామ్రాజ్యవాదం జరిపిన వందలాది దురాక్రమణచర్యలు, ప్రపంచ శాంతికి దీనివల్ల ఏర్పడిన ప్రమాదం, — అమెరికా సామ్రాజ్యవాదపు దుష్ట నాయకులు శాంతి దూతలు కారనీ, యుద్ధరాక్షసుల నే సత్యాన్ని ఇవన్నీ పడేపడే రుజువు చేయలేదా? సామ్రాజ్యవాదాన్ని ఆకర్షణీయంగా చిత్రించటానికి, పడేపడే ప్రయత్నంచేసే వీరు ప్రపంచ ప్రజలను కావాలనే మోసగించటం లేదా? అని ప్రశ్నించవలసి వస్తున్నది. వీరు చెప్పినట్లే జరిగినట్లయితే, అమెరికా సామ్రాజ్యవాదం, ప్రపంచ ప్రజల శత్రువుగా ఉండటం మానేసిందనీ, దాని దురాక్రమణ, యుద్ధపాలశీలకు వ్యతిరేకంగా పోరాడవలసిన అవసరంలేదనీ తేటతెల్లమే. ఈ తప్పుడుద్దేశ్యం మాస్కో ప్రకటనకూ, మాస్కో స్టేటు మెంటుకు వ్యతిరేకం. శాంతికాముక ప్రపంచ ప్రజల పట్టుదలను సడలించటం మాత్రమే ఇది చేయగలదు. ప్రపంచ శాంతికొరకు జరిగే పోరాటానికి అది హాని చేస్తుంది. అమెరికా సామ్రాజ్యవాదం తన దురాక్రమణ యుద్ధపాలనీలను కొనసాగించడానికి మాత్రమే సాయపడుతుంది.

రాయబారాలు — ప్రజా పోరాటం

ఇక రెండవ అంశం. అమెరికా నాయకత్వాన ఉన్న సామ్రాజ్యవాదానికి వ్యతిరేకంగా రాజీలేని పోరాటం సాగించటం ద్వారానూ, ఆసియా, ఆఫ్రికా లాటెక్ అమెరికాల జాతీయ స్వాతంత్ర్యోద్యమాలను, వివిధదేశాల ప్రజావిప్లవాలనూ, ప్రపంచ శాంతి సంగ్రక్షోద్యమాన్ని నిరంతరం బలపర్చటం ద్వారా మాత్రమే ప్రపంచ శాంతిని అకుంతితంగా రక్షించగలం అని చైనా కమ్యూనిస్టు పార్టీ విశ్వసిస్తున్నది. ప్రపంచ శాంతిని సాధించడానికి

ప్రధానంగా ప్రపంచప్రజల శక్తిమీద, వారిపోరాటంమీద, ఆధారపడవలసిన అవసరం వుంది. ప్రపంచశాంతి సంరక్షణకు పోరాటం జరుగుతున్నపుడు, ఏదో ఒక సమస్యమీద సామ్రాజ్యవాదదేశాల ప్రభుత్వాలతో అమెరికా ప్రభుత్వంతో సహా రాయబారాలు సాగించడం అవసరం. అంతర్జాతీయ ఉద్రిక్తతను సడలించడానికి, వీటితో ఏదో ఒకరకమైన రాజీని ఏవోకొన్ని చేసుకోవలసి వుంటుంది. అయితే ప్రజాశ్రేయస్సుకు సంబంధించిన మూలసూత్రాన్ని భంగపరచకుండా ఉండాలనే సూత్రానికి లోబడి, ఈ రాజీలు, ఒడంబడికలు జరగాలి. ఏమయినప్పటికీ రాయబారాలద్వారా మాత్రమే ప్రపంచశాంతిని ఎన్నడూ సాధించలేము. సామ్రాజ్యవాదంమీద ఆశలు పెట్టుకుని ఎట్టిపరిస్థితులలోకూడా ప్రజాపోరాటాలకు మనం తిలోదకాయలీయకూడదు.

మా యీ సరియైన దృక్పథాన్ని, మరొక ప్రపంచయుద్ధం రాకుండా అడ్డగల అవకాశాలున్నాయనే సూత్రంమీద విశ్వాసంలేనిదానిగా, చైనా కమ్యూనిస్టుపార్టీమీద దాడిచేసేవారు చిత్రిస్తున్నారు. దీనికి అపార్థాలు కల్పిస్తున్నారు. ప్రజాశక్తిమీద, ప్రజాపోరాటశక్తిమీద ఆధారపడి ప్రపంచయుద్ధం రాకుండా అడ్డవచ్చుననే విశ్వాసం వాస్తవంగా వారికి లేదు. ప్రజలమీద, వారిపోరాటాల మీద ఆధారపడటానికే వారు వ్యతిరేకులు. సామ్రాజ్యవాదపు “విజ్ఞతను” “హామిలను” “సహృదయతను” ప్రజలు విశ్వసించాలంటారు. సామ్రాజ్యవాదందో” పరస్పరం ఇచ్చిపుచ్చుకోవడం, పరస్పరానుగుణ్యత, విజ్ఞతతో కూడిన రాజీలు తీసుకోవడం వల్లనే” ప్రపంచ శాంతి పరిరక్షింప బడుతుందని ప్రజలను వీరు వశ్వసింపమంటారు. శాంతిని ప్రసాదించమని సామ్రాజ్యవాదాన్ని బిచ్చమెత్తటంకోసం, వివిధదేశాల ప్రజల శ్రేయస్సుకు సంబంధించిన మూలసూత్రాలనుకూడా, సిగ్గుపడిచి చెబ్బతీయడానికి తెగించారు. విప్లవసూత్రాలను గంగలో కలిపారు. ఎవరులుకూడా విప్లవ సూత్రాలు వదలిపెట్టాలని డిమాండు చేస్తున్నారు.

ప్రజాశ్రేయస్సుకు సంబంధించిన మూలసూత్రాలను, విప్లవసూత్రాలను ఫణంగావొడ్డి శాంతిని ప్రసాదించమని సామ్రాజ్యవాదాన్ని యాచించడంవల్ల నిజమైన శాంతిలభించదని చరిత్రలోని అసంఖ్యాకసంఘటనలు రుజువుచేస్తున్నాయి. పైపెచ్చు సామ్రాజ్యవాదుల దురాక్రమణదారుల గర్వం యినుమడించడానికే ఇది తోడ్పడుతుంది. “ప్రజాహక్కులను విడిచిపెట్టడం, వాటిమీద దాడిచేయటం

శాంతికి మార్గం కాదు కారణమేమంటే ఇది ఖచ్చితంగా యుద్ధానికి దారితీస్తుంది, అని చక్కగా చెప్పాడు కామ్రేడ్ ఫ్రెడిల్ కాస్ట్రో.

శాంతి సంస్కరణ మార్గం

ఇక మూడవ విషయం : ప్రపంచ శాంతి సంరక్షణకు జరిగే పోరాటం. వివిధ దేశాలలోని విముక్తి వుద్యమం, ప్రజల విప్లవ పోరాటాలు వీటిని వేరుచేయటానికి వీలులేదనీ ఇవి ఒకదాని కొకటి బలపర్చుతాయని చెనా కమ్యూనిస్టు పార్టీ విశ్వసిస్తున్నది. జాతీయ విముక్తి వుద్యమాలు, ప్రజావిప్లవ పోరాటాలు పటుతరమైనవి, ఇవి సామ్రాజ్యవాద శక్తుల బలాన్ని బలహీన పరుస్తాయి. జాతీయ విముక్తి ఉద్యమాలు, ప్రజావిప్లవ పోరాటాలు ఎంతగా అభివృద్ధి చెందితే ప్రపంచ శాంతి సంరక్షణకు అంత మంచిది. సోషలిస్టు దేశాలు, అన్ని దేశాల కమ్యూనిస్టులు శాంతికాముక ప్రపంచ ప్రజానీకం వివిధ దేశాలలోని జాతీయ విముక్తి ఉద్యమాలను, ప్రజల విప్లవ పోరాటాలను కృతనిశ్చయంతో బలపరచాలి.

సరియైన మాయా దృక్పథం మీద 'యుద్ధ ప్రీతి' అని ముద్ర వేసేవారు. చెనా కమ్యూనిస్టు పార్టీ మీద దాడి చేసేవారు-ప్రపంచ శాంతి సంరక్షణకు జరిగే పోరాటానికి జాతీయ విముక్తి ఉద్యమాలు, ప్రజల విప్లవ పోరాటాలు వ్యతిరేకమంటున్నారు. ఇలాగే జాతీయ విముక్తి ఉద్యమాలు, ప్రజల విప్లవ యుద్ధాలు వ్యతిరేకమంటున్నారు. వీరు చెప్పేదాని ప్రకారం అణచబడుతున్న దేశాలు, అణచబడుతున్న ప్రజలు సామ్రాజ్యవాదం అభివృద్ధి నిరోధకులు దయతలచి ఇచ్చేదానిని స్వీకరించటం మాత్రమే చేయాలి. అంతేగాని సామ్రాజ్యవాదానికి, అభివృద్ధి నిరోధకులకూ వ్యతిరేకంగా పోరాటం సాగించకూడదు. ఇలా చేసినట్లయితే వారు ప్రపంచ శాంతిని భంగపరచిన వారవుతారు. అణచబడుతున్న దేశాలు, అణచబడుతున్న ప్రజలూ సామ్రాజ్యవాద అభివృద్ధి నిరోధకుల సాయుధ బల ప్రయోగానికి గురయ్యే ప్రమాద మున్న సమయాల్లో విప్లవ, ప్రతిఘాతుక యుద్ధాన్ని విప్లవ యుద్ధంతో ఎదిరించినట్లయితే 'ఇక ఎన్నడూ సరిదిద్దటానికి వీలులేని పరిస్థితులు' ఏర్పడుతాయని ఉద్ఘాటిస్తున్నారు. అణచబడుతున్న దేశాలు, అణచబడుతున్న ప్రజలూ తెచ్చే విప్లవాలకు వీరు వ్యతిరేకులు. విప్లవ పోరాటాలకూ, విప్లవ యుద్ధాలకూ తిరుగుదలకా లిచ్చి సామ్రాజ్యవాదపు అభివృద్ధి నిరోధపు నిరంకుశ పాలనకూ బానిసత్వానికి శాస్వతంగా తలవొగ్గి వుండమని ఈ దేశాలను డిమాండు చేస్తున్నారు.

జాతీయ విముక్తి ఉద్యమం, ప్రజల విప్లవపోరాటాలు ఇవి సాధించిన ప్రతి విజయం సామ్రాజ్యవాద యుద్ధ శక్తులమీద చెబ్బతీస్తుంది. వాటిని బలహీన పరచుతుంది. ప్రపంచ శాంతి శక్తులను బలపరచుతుంది. వాటిని అభివృద్ధి చేస్తుంది. రుజువయిన సత్యమిదే. విప్లవాన్ని చూసి భయపడటం విప్లవాన్ని వ్యతిరేకించటం వల్ల జాతీయ విముక్తి ఉద్యమాల, జాతీయ విప్లవ ప్రయోజనాలు వెనుకంజ వేస్తాయి. అపజయాలు పొందుతాయి. దీనివల్ల శాంతి శక్తులకు నష్టం వాటిల్లుతుంది. సామ్రాజ్యవాదులు ప్రపంచ యుద్ధాన్ని ప్రారంభించితే ప్రమాదం ఇనుమడిస్తుంది. ప్రపంచ యుద్ధం రాకుండా చూడాలి. ప్రపంచ శాంతి కాపాడాలి. అనే సమస్యమీద చెన్నా కమ్యూనిస్టుపార్టీ అభిప్రాయం సుఖీ పంగా ఇదే. సామ్రాజ్యవాదాన్ని కృతశిశ్చయంతో బట్టబయలు చేయటానికి సోషలిస్టు కూటమిని బలపరచటానికి జాతీయ విముక్తి ఉద్యమాల ప్రజల కరువ పోరాటాలను స్థిరత్వంతో బలపరచటానికి శాంతికాముక దేశాల శాంతికాముక ప్రపంచ ప్రజల విస్తృత సహకారాన్ని సాధించటానికి ఇదే సమయంలో మన శత్రువుల మధ్య నున్న వైరుధ్యాలకు పూర్తిగా వినియోగించటానికి రాజీ స ప్రదింపుల పదతిని ఇతర పోరాట పదతులతోపాటు ఉపయోగించుకోటానికి చెన్నా కమ్యూనిస్టుపార్టీ కంకణం కట్టుకొని పనిచేసింది. యుద్ధం రాకుండా చేయడం ప్రపంచ శాంతిని పరిరక్షించడం ఇదే సరిగ్గా మా దృక్పథపు బ్రహ్మసలక్ష్యం. ఈ దృక్పథం మార్క్సిజం - లెనినిజానికి, మాస్కో ప్రకటనకు, మాస్కో స్టేటు మెంటుకు పూర్తిగా అనుగుణంగా వుంది. ప్రపంచ యుద్ధం రాకుండా అడ్డగించడానికి ప్రపంచ శాంతి రక్షించడానికి ఇదే సరియైన పాలసీ. పైన ఉదహరించిన అన్ని శక్తుల 'ఉమ్మడి పోరాటంపై ఆధారపడి మాత్రమే' ప్రపంచ యుద్ధం రాకుండా చేయడానికి వీలున్నదని మా గాఢ విశ్వాసం. అంగుచేత మేము ఈ సరియైన పాలసీని తూ. చా. తప్పకుండా అమలు జరుపుకున్నాం. ఈ పరిస్థితులలో ఈ దృక్పథం ప్రపంచ యుద్ధం రాకుండా అడ్డటానికి అవకాశం వున్నదనే సూత్రాలలో విశ్వాసం లేనిదానిగా అలా చిత్రించబడుతున్నది? దానిని 'యుద్ధ ప్రీతి' అని ఎలా అంగలం? చెన్నా కమ్యూనిస్టుపార్టీ మీద దాడి చేసినవాడు వాదించి:ట్లు మీరు సామ్రాజ్యవాదాన్ని అందంగా చిత్రించినా, సామ్రాజ్యవాదంమీద శాంతి ఆశలు పెట్టుకున్నా జాతీయ విముక్తి ఉద్యమాలకు, ప్రజల విప్లవ పోరాటాలను పట్టిపట్టనట్లు చూసినా, కాక వ్యతిరేకించినా దానికి లొంగి పోయినా-వీటి ఫలితంగా మిథ్యా శాంతి లభించవచ్చు. లేకపోతే ప్రపంచ

ప్రజలందరూ ప్రత్యక్ష యుద్ధమే ప్రసాదింపబడవచ్చు. ఇది తప్పదు పాలసీ, మార్క్సిస్టు-లెనినిస్టు లందరూ విప్లవ ప్రజానీకం అంతా కృత నిశ్చయంతో దీన్ని వ్యతిరేకించాలి.

అణు ఆయుధాలు - అణు యుద్ధము

యుద్ధము - శాంతి అనే సమస్యపై అణు ఆయుధాలు - అణు యుద్ధము లకు సంబంధించిన విషయములపై టోగ్గియాటీ మరికొందరు కామ్రేడ్స్కు, మాకు మధ్యగల దృక్పథాలలో స్పష్టమైన తేడాలున్నాయి.

అణ్వాయుధాలు కనీసిన యెరుగనంతటి విధ్వంసకశక్తిని కలిగిపట్టికనీ, అణుయుద్ధంసంభవిస్తే అదిమానవాళికి కనీసిన యెరుగనంతటి విపత్తును తెస్తుందని చెనా కమ్యూనిస్టుపార్టీ మొదటిసారి చెబుతూనేఉంది. సరిగ్గా యిందువల్లనే మేము ఎల్లప్పుడూ యీ అణ్వాయుధాలను నిషేధించాలని చెబుతూవచ్చాం. అంతే అణ్వాయుధాల పరీక్షలు చేయగూడదనీ, ఉత్పత్తి చేయగూడదనీ, నిలవను పెంచరాదనీ, ఉపయోగించరాదని చెప్పాము. ఆసియాఖండపు దేశాలు, పసిఫిక్ ప్రాంతం, అమెరికాతో సహా అన్నిదేశాలూ అణుఆయుధాల సావరాలు లేని స్వేచ్ఛాప్రాంతాలుగ యేర్పాట్లు చేయవలసిందిగ పదేపదేనూచేయుచేసింది చెనా ప్రభుత్వము. అంతేగాకుండా అణుఆయుధాలను నిషేధించాలనీ, అణుఆయుధాలను అరికట్టాలనీ కోరేశాంతి కాముక దేశాలు, ప్రపంచప్రజల న్యాయసమ్మతమైన పోరాటాలను మేముఎల్లప్పుడూ పట్టుదలగా బలపర్చుతూ వచ్చాం. చెనాకమ్యూనిస్టుపార్టీ అణుఆయుధాల విధ్వంసకశక్తిని తక్కువగా అంచనా వేస్తున్నదనీ, ప్రపంచాన్ని అణుయుద్ధంలోకిలాగాలని కోరుతున్నదనీ చేయబడే ఆరోపణలు సిగ్గుమాలిన నిందారోపణలు.

“మార్క్సిస్టు-లెనినిస్టు సూత్రాలు ‘బూజుపట్టిపోయాయా?’”

అణుఆయుధాలు — అణుయుద్ధము అనేసమస్యపై చిరకూ, మా పార్టీని ఎదిరించేవారికి గల భేదంఏమంటే అణుఆయుధాలు రంగంమీద కొచ్చిన తరువాత “యుద్ధం-శాంతి”కి సంబంధించిన మార్క్సిస్టు-లెనినిస్టు మూలసూత్రాలు పాతబడి పోయాయా, లేదా అని.

టోగ్గియాటి మరికొందరు అణుఆయుధాలువచ్చిన తర్వాత 'యుద్ధలక్షణాల లోనే మార్పువచ్చింది' అని విశ్వసిస్తున్నారు. 'న్యాయమైన యుద్ధం అనే నిర్వచనానికి యితరత్రాదృష్టిలోకి తీసుకోవలసిన విషయాలనుగూడా పోడించి చూడాలని అంటారు. యుద్ధం యిక రాజకీయ పరిణామాలనుండి వచ్చేదిగా కాకుండా పోయిందని వాదిస్తారు. ఈ విధంగా యుద్ధం-కాంతి అనే అంశంపై మార్క్సిస్టు-లెనినిస్టు మూలసూత్రాలను కాదంటున్నారు. యుద్ధం-కాంతి అనేవిషయంపై మార్క్సిస్టు-లెనినిస్టు మూలసూత్రాలు అణుఆయుధాలు రావటంతో మారలేదనీ, మారవనీ మేమంటున్నాము. వాస్తవంలో అణుఆయుధాలు అమల్లోకివచ్చిన తర్వాత అనేక యుద్ధాలన్నీ రాజకీయపరిణామాలే ఇంకా ధర్మయుద్ధాలు, అధర్మయుద్ధాలకూడా వున్నాయి. ధర్మయుద్ధాలు-అధర్మయుద్ధాలమధ్య తేడాలేకుండా పోయిందనేవాడు ఆచరణలో ధర్మయుద్ధాన్ని వ్యతిరేకిస్తాడు. లేక వాటినిబలపర్చనిరాకరిస్తాడు. వీరు అన్నిరకాల యుద్ధాలను వ్యతిరేకించే బూజువా 'సమాధాన వాదుల' స్థితికి జారిపోయారు.

మానవాళి భవిష్యత్తు : మాకూ చైనాకమ్యూనిస్టుపార్టీని ఎదిరించే వారికీ, అణుఆయుధాలు-అణుయుద్ధం అనే విషయంపై కల రెండో బేధం ఏమంటే 'మానవాళి భవిష్యత్తును గురించి నిరాశాజనకంతో చూడాలా? లేక నిష్ణవాత్మకమైన ఆశాజనకంగా చూడాలా?' అనేది.

టోగ్గియాటి మరికొందరు 'మానవాళి ఆత్మహత్య' అనీ 'మానవాళి సర్వనాశనం' అనీ పనేపదే మాట్లాడుతున్నారు. 'అలా మిగిలిన మానవాళియొక్క సాంఘిక వ్యవస్థపై ఎట్టి ధృక్పథం ఉండాలి అనే విషయం చెప్పించటం నిరరకం' అని వారి సమ్మిక. ఇలాంటి నిరాశనిస్పృహలతో కూడిన ఆలాపాలను మేము గట్టిగా ప్రతిమానిస్తున్నాము.

ఈ క్రింది పరిస్థితులలో అణుఆయుధాలపై పూర్తి నిషేధం సాధ్యమని మా పూర్తి విశ్వాసం. సోషలిస్టు క్యాంపుగొప్ప అణుఆధిక్యతను కలిగియున్నపుడూ అణుఆయుధాలకూ, అణుయుద్ధాలకూ వ్యతిరేకంగా అనేక దేశాలలోజరిగే ప్రజా పోరాటాలు, విస్తృతంగానూ లోతుగానూ ఉన్నపుడూ అణుఆయుధ ఆధిక్యతను ఇంకా హెచ్చుగా కోల్పోయిన వారై, అణుఆయుధాలతో జెదరించాలనే వాలసీయింకా సాగదనీ, తాము అణుయుద్ధంలేనే అది తాము త్వరగా తుడుచుపెట్టుకు

పోయేందుకు మాత్రమే కారణమవుతుందనీ, సామ్రాజ్యవాదులు గుర్తించినపుడూ ఆలాంటి నిషేధం సాధ్యమవుతుంది. చాలా ప్రమాదకరమైన మారణాయుధాలను నిషేధించిన అనేక సంవత్సరాలున్నాయి. అటువంటి ఒక ఉదాహరణ చెప్పాలంటే 1925 లో జెనివాలో అనేక దేశాలు ఒక వడంబడిక ఏర్పాటు చేసుకున్నాయి. విషపూరిత లేక యితరవాయువుతో పూపిరాడకుండా చేసినపుడు, వ్యాధుల క్రిములను ప్రయోగించుట మొదలగు పదతులను యుద్ధములో విడనాడాలని ఆ యేర్పాటులోవుంది. అణుయుద్ధనివారణకు మనం చేయవలసిన కృషిసంతా చేసిన తర్వాత గూడ పరిణామాలకు లెక్కచేయకుండా సామ్రాజ్యవాదులు అణు యుద్ధాన్ని తెస్తే అందువల్ల సామ్రాజ్యవాదులు తుడిచిపెట్టుకు పోవటమే జరుగు తుంది. అంతేగాని మానవాళి మాత్రం నశించదు. “సామ్రాజ్యవాదయుద్ధో న్మానులు యుద్ధం తెస్తే ప్రపంచ ప్రజలు పెట్టుబడి దారుల వునికినే తుడిచి పోతి పెడతారు.” అని మాస్కోస్టేటుమెంటు చెప్పితున్నది. మార్క్సిస్టు - లెనినిస్టు లందరూ గట్టిగా విశ్వసించేదేమంటే చరిత్రగమనంలో మానవాళీ తప్పకుండా అణుఆయుధాలను ధ్వంసం చేయాలదుగాని అణుఆయుధాలు మాత్రం మాన వాళిని నాశన మొనర్చలేవని విశ్వసిస్తారు. మానవాళి సర్వనాశనంఅనివాదించేవారు అంతర్జాతీయ కమ్యూనిస్టుఉద్యమం యొక్కజాయింటు స్టేటుమెంటులోని సిద్ధాంతీ కరణలకు విరుద్ధంగా పోతున్నాను. దీనివల్ల వీరికి మానవాళి భవిష్యత్తుపైనే కమ్యూనిస్టు ఆదర్శాలపైనే విశ్వాసమే పోయినట్లూ ఓటమి తత్వపు బూచిలో పడి పోయినట్లు స్పష్టమవుతుంది.

అణుయుద్ధాన్ని అరికట్టడం ఎలా : అణుఆయుధాలు అణుయుద్ధం అనే విషయంలో మాకూ మమ్మూ ఎదిరించేవారికి మధ్యగల మూడో బేధమేమంటే ‘అణుఆయుధాలను నిషేధించే ఆశయాన్ని, అణుయుద్ధాన్ని, అరికట్టే ఆశయాన్ని జయప్రదంగా చేరాలంటే యే పాలసీని అవలంబించాలి.’ అనే విషయం.

ఒక వైపున అణుఆయుధాలను పూరేగిస్తూ అమెరికా సామ్రాజ్యవాదం బెదిరిస్తూ ఉంటే, టోగ్గియాటీమరికొందను అణుఆయుధాల భీకర త్యాగగురించి పూనికతో ప్రకటనలు చేస్తూ భయంతో ‘వణకీపోవటం’ తప్పనిసరి అవుతుంది అని నగ్నంగా చెబుతున్నాను’ టోగ్గియాటీ. ఎంత స్పష్టమైనా సిద్ధపడి యుద్ధాన్ని రానీయకుండా చూడాలి.’ అనికూడా చెప్పారు ఈయనా మరికొందను చెప్పేదిచూస్తే. అమెరికా సామ్రాజ్యవాదులు అణుఆయుధాలను చూచుతూ ఆదరగొట్టే విధానాలను, విప్లవ

ఆశయాలను, విప్లవసూత్రాలను విజ్ఞపరిచి యెట్టి పరగులు లేకుండా లొంగిపోవటం ఒక్కటే మార్గంగదా? ఒక కమ్యూనిస్టు తీసుకోవలసిన నిర్ణయమూ, పద్ధతీ ఇదేనా? అణుయుద్ధం నిజంగా ఈవిధంగా అరికట్టబడుతుందా ?

భయంతో వణకిపోవడం లాభంలేదు.

‘భయంతో వణకిపోవడం’ అమెరికన్ సామ్రాజ్యవాదులు జాలి గుండెలను కరగించి, వారి దురాక్రమణ పాలసీని, యుద్ధపాలసీని అణ్వాయుధాలను మాపి అదరగొట్టే విధానాలను, విజ్ఞపరిచేట్టు చేస్తుందనుకోవటం వ్రాహ్మణాందనివిషయం, భ్రమ. వాస్తవాలు ఇందుకు విరుద్ధంగా నిరూపిస్తున్నాయి. భయంతో ‘వణకటం’ ఎక్కువయ్యేకొలది అమెరికన్ సామ్రాజ్యవాదం ఇంకా ఎక్కువ ఆశలతో, ఇంకా హద్దులమీరిపోతుంది. అణుయుద్ధాన్ని తెచ్చిపెడతాననే బెదరింపులు ఇంకా ఎక్కువగా కొనసాగినూ ఇంకా అదనపు కోరికలను కోరుతూనే వుంటుంది ఇటువంటి అనుభవాలతో సిండినపాతాలు మనముందు ఎన్నలేవు ?

అణ్వాయుధాలను, అణుయుద్ధాలకు వ్యతిరేకంగా ప్రజానీకాన్ని సమీకరించాలంటే వారికి ఈ ఆయుధాలు కలిగించే అత్యంత కద్వంసాన్ని గురించి చెప్పాల్సిందే. ఈ విధ్వంసమును గురించి తక్కువగా అంచనా వేయటం స్పష్టమైన తప్పే అవుతుంది. అయితే అమెరికన్ సామ్రాజ్యవాదం తమ అణ్వాయుధాల బెదరింపు పాలసీతో యీ ఆయుధాల భీభత్సాన్ని గురించి తక్కికొలది ప్రచారం చేస్తుంది. ఈ పరిస్థితులలో అణ్వాయుధాల విధ్వంసక ప్రమాదాన్ని కమ్యూనిస్టులు చూపుతూనే, అమెరికన్ సామ్రాజ్యవాదులు ‘అణగారినీ’ గురించి చేసే ప్రచారాన్ని త్రిప్పికొట్టాలి. ఈ అణ్వాయుధాలను నిషేధించే అవకాశాలున్నాయనీ, అణుయుద్ధాలు అరికట్టే అవకాశాలు వున్నాయని గట్టిగా నొక్కి చెప్పాలి. శాంతియేడల ప్రజలకు గల వాంఛను, సామ్రాజ్యవాదుల అణు బెదరింపుల పాలసీలకు వ్యతిరేకంగా, న్యాయమైన క్రోధ గామార్చ ప్రయత్నించాలి. అమెరికన్ సామ్రాజ్యవాదుల దురాక్రమణ, యుద్ధ పాలసీలకు వ్యతిరేకంగా ప్రజలకు నడపాలి. ఎట్టి పరిస్థితిలోనూ అమెరికన్ సామ్రాజ్యవాదుల బెదరింపుల పాలసీలకు, కమ్యూనిస్టుల ప్రచారములకారాదు. అణు బెదరింపుల పాలసీని ఒట్టబయలుచేసి చూపాలి. దురాక్రమణకొరకు, యుద్ధ కొరకు అమెరికా సామ్రాజ్యవాదులు వేసే ప్రతి ప్లానూ, ప్రతిపక్షీ వ్యతిరేకంగా శాంతినికోరే

అన్ని దేశాలను, ప్రజలను సమీకరించాలి. శాంతిని పరిరక్షించే శక్తుల సమీక్షిణీరాటాలపై ఆధారపడి, అమెరికన్ సామ్రాజ్యవాదుల అణుబెదరింపుల పాలసీలను వమ్ముచేయటం సాధ్యమని మా ధృఢనిశ్చయం. అణు ఆయుధాలపై నిషేధం సాధించుటకు, అణుయుద్ధాన్ని అరికట్టుటకు, ఈ విధానం సరియైనదీ, శక్తివంతమైనదీ.

చైనా కమ్యూనిస్టు పార్టీని వ్యతిరేకించే వారు తమ తప్పువాదనలను, నిరాశావాదనలను వదలాలని మార్క్సిజం - లెనినిజంలో గల సత్యాల యెడ విశ్వాసం ఉంచమని మా సలహా. ప్రపంచ శాంతి రక్షణకు, సామ్రాజ్యవాదుల అణు బెదరింపుల పాలసీకి వ్యతిరేకింగా ప్రజలు సాగిస్తున్న మహాస్పృహ పోరాటాలలో యాక్టివ్ గా, తామంతా ఐక్యమై పాల్గొనాలని మా సలహా.

కా గి త పు పు లి

చైనా కమ్యూనిస్టు పార్టీ మార్క్సిస్టు-లెనినిస్టు సిద్ధాంతాలపై 'సామ్రాజ్యవాదము తదితర అభివృద్ధి నిరోధకులంతా కాగితం పులులే' అని చేసిన ప్రతిపాదనను కామ్రాడ్ టోగ్లీయాటి కొంతమంది ఇతరులు తీవ్రంగా వ్యతిరేకించారు. ఇటీవల జరిగిన ఇటాలియన్ కమ్యూనిస్టు మహాసభకు నివేదించిన తన రిపోర్టులో కామ్రాడ్ టోగ్లీయాటి 'సామ్రాజ్యవాదం కేవలం కాగితపు పులులే, దానిని ఇలా భుజంతో నెట్టితే కూలబడిపోతుందని చెబుడం తప్పు అనతుంది' అని అన్నారు. ఇంకా మరికొందరు నేడు సామ్రాజ్యవాదానికి న్యూక్లియస్ పళ్ళు (అణుశక్తితో చేసిన పళ్ళు) ఉన్నాయి, అందుచేత దానిని కాగితం పులి అని వర్ణించటం సరైనదేనా? అంటున్నారు.

అపనమ్మకం, అజ్ఞానం కన్నా సత్యమార్గమైన విషయం కామ్రేడ్ టోగ్లీయాటి మరికొందరికీ చైనా కమ్యూనిస్టు పార్టీ చేసిన ఈ ప్రకటనలు గురించి, ఏమీ తెలియకపోతే అది వేరే విషయం, కాని తెలిసే పై విధంగా వ్యాఖ్యానిస్తే అది బుద్ధిపూర్వకంగా వక్రభాష్యం చెప్పటమే అవుతుంది.

సామ్రాజ్యవాదాన్ని, ఇతర అభివృద్ధి నిరోధకుల్ని, కాగితపు పులులతో సరిపోల్చి చెప్పటం కామ్రాడ్ మావుసెటుంగ్, ఇతర చైనా కమ్యూనిస్టు నాయకులు దూరదృష్టితోనూ, సమగ్రంగానూ ఆలోచించి చేసిన ప్రతిపాదన. అంతే

కాకుండా వారు సమస్య యొక్క సారాంశాన్ని మాత్రమే గమనంలోకి తీసుకున్నారు. వారు ఈ విధంగా సరిపోల్చడంలోని అంతర్య మేమిటంటే చిట్టచివరికి సామాన్య ప్రజానీకమే అధిక శక్తివంతమైనదని తేలుతుంది కానీ, సామ్రాజ్యవాదం యితర అభివృద్ధి నిరోధకులు కారని.

1946 లో కామ్రేడ్ మావో అమెరికన్ విలేకరి అనాలూయిస్ట్రాంగ్ తో చేసిన సంభాషణలో మొట్టమొదటసారిగా ఈ ప్రతిపాదన చేసారు. అవి చెనా ప్రజలకు బాగాగడుదినాలు. కొమింటాంగ్ అభివృద్ధి నిరోధకులు, అమెరికా సామ్రాజ్యవాదులిచ్చిన సంపూర్ణ నహాయంతో యుద్ధసామగ్రిలోనూ సైన్యంలోనూ అనేక రెట్లు శక్తివంతమై, చెనాదేశాన్ని దేశవ్యాపిత అంతఃకలహంలో ముంచిన రోజులవి. అమెరికా సామ్రాజ్యవాదులను ఓడించడం దుర్లభం అని వ్యాప్తిచెందుతున్న ఆపోహనీ, ఉస్మత్తస్థాయిలో అదేపనిగా కొమింటాంగ్ సైన్యాలు జరుపుతున్న దాడులనూ ఎదుర్కొంటున్న సమయంలో చెనావిప్లవాన్నీ చెనాప్రజల భవిష్యత్తన్నీ ఎదుర్కున్న ప్రధానసమస్య ఏమిటంటే వాటన్నిటినీ త్రిప్పికొట్టి విజయాన్ని సాధించగలరా అన్నప్రశ్న ఇటువంటి విపత్కర పరిస్థితిలో సామ్రాజ్యవాదులు ఇతర అభివృద్ధినిరోధకులు కేవలం కాగితపుపులులేనుచూ అని మార్క్సిస్టులెనినిస్టు సిద్ధాంతీకరణంచేసి చెనాకమ్యూనిస్టులకు ప్రజలకు ఒక బలవత్తరమైన ఆయుధాన్ని సమకూర్చారు. అభివృద్ధినిరోధకులందరూ కాగితంపులులే; చూడటానికి మాత్రం అభివృద్ధినిరోధకులు చాలా భయంకరంగా కనిపిస్తారు. కాని వాస్తవానికి వారు అంతశక్తివంతులుకారు దీర్ఘకాల దృక్పథంతో అవలోకిస్తే నిజంగా శక్తివంతులైంది. అభివృద్ధినిరోధకులు కాదు. ప్రజానీకమే అధికశక్తివంతమైంది. చాంగ్ క్షేప్ కే అతనిని బలపర్చేవారు, అమెరికా సామ్రాజ్యవాదం వాళ్ళంతా కాగితంపులులే. అమెరికన్ సామ్రాజ్యవాదం గురించి మాట్లాడుతున్నప్పుడు అది అత్యంతశక్తివంతమైందని ప్రజలు భ్రమపడుతుంటారు. “చెనాలోని అభివృద్ధి నిరోధకులు అమెరికాబలాన్ని చూపెట్టి చెనాప్రజలను భయపెట్టాలని చూస్తున్నారు. కాని చరిత్రలోని యితర అభివృద్ధి నిరోధకుల వలెనే అమెరికన్ అభివృద్ధి నిరోధకు కూడా అట్టి శక్తివంతులుకాదని రుజువుచేయబడుతుంది,” అని కామ్రేడ్ మావో తేట తెల్లగా విశదీకరించారు.

1957 నవంబరులో మాస్కో జరిగిన అంతర్జాతీయ కమ్యూనిస్టువర్క్కుస్ పార్టీల సమావేశంలో ప్రసంగిస్తూ కామ్రేడ్ మావో యిదే ప్రతిపాదనచేసారు.

“శ క్తివంతమైన వారని పేరుగాంచిన అభివృద్ధి నిరోధకులంతా కాగితం పులులే. శత్రువుతో పోరాడుతున్నప్పుడు దీర్ఘ కాల అనిభవం ద్వారా మేము ఒక నూత్రా నికివచ్చాం. వ్యూహాంతర్యా శత్రువు బలహీనుడు, చేతగానివాడు అని అంచనా వేయాలి. కాని ఎత్తుడ అన్నప్పుడు శత్రువు సామర్థ్యాన్ని తక్కువ అంచనా వేయకూడదు.

దీని ఆర్థం ఏమిటంటే సమగ్రంగా అంచనా వేసి ఆలోచించి నపుడు, శత్రువు సామర్థ్యం హింసస్థితిలో ఉందని గుర్తించుకోవాలి. అయితే ప్రతి ప్రత్యేక పరిస్థితిలోను ఎదుర్కున్న వాస్తవ సమస్యను అంచనా వేయవలసి వచ్చినపుడు శత్రువు సామర్థ్యాన్ని తక్కువగా చూడకూడదు అంతేగాని సమగ్రంగా పరిశీలించి నపుడు శత్రువు సామర్థ్యాన్ని హింసగా చూడలేకపోయి టైతే అది అవ కాశవాదం అన్న తప్పు ధోరణికి దారి తీస్తుంది. మార్క్స్, ఎంగెల్స్ యిద్దరు వ్యక్తులు మాత్రమే కాని ఆ ప్రథమ రోజుల్లోనే ప్రపంచం మొత్తంమీద పాత పెట్టుబడిదారీ విధానాన్ని కూలద్రోయాలని పిలుపు నిచ్చారు. కాని వాస్తవిక సమస్యలను గాని ప్రత్యేకమైన శత్రువును గాని ఎదుర్కొనవలసి వచ్చినపుడు వాటి కివ్వవలసిననంత ప్రావీణ్యత, శ్రద్ధ యివ్వకపోయి టైతే అది దుందుడుకు తనానికి దారి తీస్తుంది.

కామ్రేడ్ మావో చేసిన ఈ శాస్త్రీయ ప్రతిపాదనను చైనా విప్లవం సాధించిన దిగ్విజయం ధృవపరచింది. అంతేకాదు, పరాయి పరిపాలన క్రింద మగ్గుతూ విప్లవ పోరాటాలను సాగిస్తున్న వలసదేశ ప్రజలను ఈ శాస్త్రీయ ప్రతి పాదన ఉత్తేజపరచింది. కామ్రేడ్ టోగ్లీ యాటి ఇంకా ఈ ప్రతిపాదనను వ్యతిరేకించిన యితరులను ఒక ప్రశ్న అడగవలసివుంది. ఏ ప్రత్యేక విషయంలో కామ్రేడ్ మావో చేసిన ప్రతిపాదన తప్పు ?

మట్టి కాళ్ళు కలిగిన రాక్షసి

సామ్రాజ్యవాదం యితర అభివృద్ధి నిరోధకుల గూర్చి కామ్రేడ్ మావో చేసిన పరిశీలన వాటిని గురించి లెనిన్ చేసిన పరిశీలనతో పూర్తిగా ఏకీభవిస్తున్నది. 1919 లో ఆమిశ బలవంతమైన అంగ్లో ఫ్రెంచి సామ్రాజ్యవాదాన్ని ‘మట్టి కాళ్ళు కలిగిన రాక్షసి’తో లెనిన్ సరిపోల్చాడు. ఆ రోజుల్లో ప్రపంచ సామ్రాజ్యవాదం ఎంత శక్తివంతమైనదిగా అజేయంగాను కనిపించిందంటే వెనుకబడిన దేశాల

కార్మికులు దానికి వ్యతిరేకంగా తిరగబడడం కన్నా 'బుద్ధిమూలిన పని మరోటి లేదనిపించింది. కాని యిప్పుడు అజేయము, అభేద్యంగా కనిపించిన సామ్రాజ్యవాద రాక్షసి కదలేని పరిస్థితిలో వుందని దాని కాళ్ళు మట్టి కాళ్ళని ప్రపంచ ప్రజలందరిముందర రుజువయి పోయింది.... అభేద్యంగాను, బ్రహ్మాండంగానూ కనిపిస్తున్న అంతర్జాతీయ సామ్రాజ్యవాద శక్తులు, పైన పటారం లోన లాటారం అని అది లోపల పుచ్చిపోయిందని, దానిని చూసి భయపడనవశరం లేదని" లెనిన్ అన్నారు.

సామ్రాజ్యవాదం మట్టికాళ్ళు కలిగిన రాక్షసి అని లెనిన్ చేసిన ప్రతిపాదన కామ్రేడ్ మావో 'సామ్రాజ్యవాదం కాగితంపులి' అని చేసిన ప్రతిపాదనా ఒక మోస్తరుగా లేవా? లెనిన్ చేసిన ప్రతిపాదనలో తప్పుమిటి? లేక ఈ ప్రతిపాదన కాలంతీరి బూజుపట్టిందా?

చరిత్ర నేర్పిన గుణపాఠం

సామ్రాజ్యవాదం ఆభివృద్ధి నిరోధకులు అందరూ కాగితం పులులే అని నిరూపించిన ఉదాహరణలు చరిత్రలో లెక్కకు 'మిక్కుటంగా వున్నాయి. 1917 వ సం. ఫిబ్రవరి, అక్టోబరు విప్లవాల ముందర జారు చక్రవర్తి బూరువా ప్రభుత్వము దుర్భేద్యమని దాని కెదురుగా ప్రజలు ఆయుధ నిష్ఠవం సాగించటం కేవలం పిచ్చితనమేనని అవకాశవాదులు అన్నారు. కాని లెనిన్ యితర బోలివిక్ నాయకులు ఈ అవకాశవాదపు దృక్పదాన్ని పూర్తిగా ఎదుర్కొని ఓడించి కార్మికులకు, కర్షకులకు సైనికులకు నాయకత్వము వహించి, జారు చక్రవర్తిని, బూరువా ప్రభుత్వాన్ని పడగొట్టారు, జారు చక్రవర్తి బూరువా ప్రభుత్వం, కాగితపు పులులని తేలిపోయింది. అలాగే రెండవ ప్రపంచ యుద్ధం ముందర, యుద్ధకాలంలో కూడా హిట్లరు, ముసోలినీ, జపాను సామ్రాజ్యవాదులు అజేయం అని దాసోహం అని రాజీ చేసుకోవాలి అన్న తత్వం సామ్రాజ్యవాదులు నమ్మారు. కాని వివిధ దేశాల ప్రజలు ఈ రాజీ దాసోహ ధోరణులను ఓడించేవరకు పోరాడి చివరకు ఘానీజానికి వ్యతిరేకంగా సాగించిన యుద్ధలో విజయం సాధించారు. హిట్లరు, ముసోలినీ, జపాను సామ్రాజ్యవాదులు అంతా కూడ కాగితపు పులులని చరిత్ర మరొకసారి రుజువు చేసింది.

సామ్రాజ్యవాదాన్ని, ఇతర ఆభివృద్ధి నిరోధకులనూ కాగితంపులులే అని గుర్తిస్తున్నారా లేదా అన్నది చాలా ప్రాముఖ్యమైన ప్రశ్న. ఎందుచేత నంటే

ఈ ప్రశ్న మీదనే విప్లవశక్తులు, అభివృద్ధి నిరోధక శక్తుల బలా బలాలు, అంచనాలు ఆధారపడి ఉంటాయి. అలాగే విప్లవోద్రిక్తులైన ప్రజలు పోరాటాలు సాగించి, విప్లవం సాధించి, విజయాన్ని హస్తాంతం చేసుకోవటానికి సాహసిస్తారా లేదా అన్నది ఈ ప్రశ్నమీదే ఆధారపడి ఉన్నది. ప్రపంచంలో నేను జరుగుతున్న ప్రజాపోరాటాల భవితవ్యం, ప్రపంచ చరిత్రగతి ఈ ప్రశ్నమీదే ఆధారపడి ఉంటుంది. విప్లవకారులు మార్క్సిజం-లెనినిజం సిద్ధాంతాన్ని అనుసరించేవాడు, సామ్రాజ్యవాదాన్ని అభివృద్ధి నిరోధకులను చూసి జడిసిపోరాడు. ప్రపంచంలో చాలావిర్రవీగుతూ, సామ్రాజ్యవాదం విహారం సాగించే రోజులు వచ్చిందని అనిపించాయి. విప్లవశక్తులను చూసి, సామ్రాజ్యవాదులు, అభివృద్ధి నిరోధకులు, భయపడవలసిన రోజులు వచ్చాయి. అంతేగాని సామ్రాజ్యవాదాన్ని, అభివృద్ధి నిరోధకులను చూసి జడుచుకోవలసిని అవసరంలేదు. అంతేగాదు ఆణగ్రహింక బడిన ప్రతివలస దేశమూ, ప్రజలూ, విప్లవంలో విశ్వాసం విప్లవ ధైర్యోత్సాహం కలిగియుండాలి. అప్పుడే సామ్రాజ్యవాదులను ఎదుర్కొని ఓడించడానికి ఆత్మవిశ్వాసం ఏర్పడుతుంది. లేకపోయినట్లైతే, ఏవిప్లవంవిజయాన్ని సాధించలేదు. మార్క్సిస్టు-లెనినిస్టులు “సామ్రాజ్యవాదం అభివృద్ధి నిరోధకులు” కాగితంపులు మూత్రమే అనినమ్మి పిరికితనాన్ని, ప్రతిచిన్న బలహీనతను ఎదుర్కొని లొంగుబాటుతనాన్ని, ఎదిరించ గలప్పుడే విప్లవంలో విజయం సాధించగలుగుతారు. అప్పుడే శత్రువుయొక్క అహంకారాన్ని నాశనంచేయడం సాధ్యమౌతుంది. ప్రజల ఆత్మవిశ్వాసం యినుమడింపజేయబడి వారివిప్లవ విజయ సాధనలోని ధృఢ నిశ్చయత పెరిగి, విప్లవంయొడ నిశ్చలత ఏకైక దీక్ష ఏర్పడతాయి.

ఆణ్ఱాయుధాలు కల్గినంతమాత్రాన సామ్రాజ్యవాదం యొక్క స్వభావం ఇసుమంతైనామారలేదు. అది మొదలంటా పుచ్చిపోయి రోజురోజుకు బలహీనపడు తూంది. పైకిబలంగా కన్పించినా లోపలబలహీనత వ్యాపించి పోయింది. అంతేకాదు సామ్రాజ్యవాదులు ఆణ్ఱాయుధాలు కలిగినంతమాత్రాన, సామ్రాజ్యవాదం గురించి మార్క్సిస్టు-లెనినిస్టుసూత్రంయొక్క సత్యం చిల్లిగవ్వంతకూడా తగ్గలేదు. అదేమిటంటే చరిత్ర రచనలో, ప్రజా బాహుళ్యందే ముఖ్యభాగం. ముట్ మొదటి సారిగా కామ్రేడ్ మావో అమెరికన్ విలేకరి ఆనాలూయీ స్ట్రాంగ్ తో ప్రసంగిస్తూ, సామ్రాజ్యవాదం, అభివృద్ధి నిరోధకులు కేవలం కాగితపు పులులే అని సిద్ధాంతీకరించినప్పటికీ, ఆనాడే సామ్రాజ్యవాదుల దగ్గర ఆణుబాంబులున్నాయి. కామ్రేడ్ మావో తనసంభాషణలో ఈవిధంగా అన్నారు. “ఆణుబాంబు కూడా

కాగితంపులే, ఈకాగితం పులినిచూపి, అమెరికన్ సామ్రాజ్య వాదులు ప్రజలను బెదరగొట్టాలని చూస్తున్నారు. చూడటానికి చాలా భయంకరంగా వుంటుంది. కాని నిజానికి భయంలేదు. అణుబాంబు ఒక మహామారణాయుధం అనటంలో సందేహంలేదు. కాని యుద్ధఫలితం కడుకు తేల్చేది ప్రజలేకా ఒకటో రెండో కొత్తరకం మారణాయుధాలుకావు. ఏరకంపళ్ళు కలిగివున్నా సామ్రాజ్యవాదాన్ని రక్షించుకోవటం దుర్లభం, సామ్రాజ్యవాదం ఆయుధాలు కలిగి కూడా, విప్లవం కోసం ధృడనిశ్చయంతో తెగించి పోరాటం సల్పిన ప్రజల లొంగదీయ లేదని చరిత్రలో రుజువైంది. చైనా ప్రజావిప్లవ విజయం, కొరియా, వియత్నాం, క్యూబా ఆల్జీరియా, ప్రజల మహా విజయాలన్నీ కూడా అణుఆయుధాలు కలిగి వున్నపుడు సాధించినవే. సామ్రాజ్యవాదం ఎప్పుడూ నిలువెత్తున ఆయుధాలు సమకూర్చుకొని ప్రజల రక్తంకోసం తహతహలాడుతుంది. సామ్రాజ్యవాద కాగితంపులి ఏపండ్లు కలిగివున్నా, అవితుపాకులుకాని, టాంకులుకాని, మరేవిధమైన ఆయుధాలు కాని సామ్రాజ్యవాదం కాగితంపులే. అదికృశించి కుళ్ళిపోతున్న స్వభావాన్ని మార్చ లేదు. చిట్టచివరకు సామ్రాజ్యవాదం ఎటువంటి పళ్ళుకలిగినా, అవి అణుఆయుధాలే అయినా, అది సర్వనాశకమై తుడిచిపెట్టుకు పోకమానదు. ప్రపంచ ప్రజలు సామ్రాజ్య వాదాన్ని దానికోరలనీ అణుఆయుధాలనీ అన్నిటినీ చరిత్ర అనే వస్తు ప్రదర్శనశాలలో ఒక మూలకు నెట్టేయక మానకు. సామ్రాజ్యవాదం అభివృద్ధి నిరోధకులు కాగితం పులులేఅన్న ప్రతిపాదనను వ్యతిరేకించిన వారందరూ, విప్లవ వీరులకుండ వలసిన లక్షణాలన్నీ పోగొట్టుకొని, కేవలం ఎరుక అవలె పిరికి పందలై సంకుచిత దృష్టిని ప్రదర్శించు తున్నారనటంలో సందేహంలేదు. వీరికి మాసలహా ఒకటే : సామ్రాజ్య వాదులతోమాత్రం మీభక్త పుత్తులు ముడిపెట్టు కోకండి.”

శాంతియుత సహజీవనం

కామ్రేడ్ టోగ్లియాటీ, తదితర కామ్రేడ్స్ కూడా మాకూ శాంతియుత సహజీవనం అనే సమస్యపైకూడా అభిప్రాయ బేధాలున్నాయి.

విభిన్న సామాజిక విధానాలుగల దేశాల మధ్య శాంతియుత సహజీవనం కావాలని చైనాకమ్యూనిస్టుపార్టీ, చైనాప్రభుత్వం ఎల్లప్పుడూ చెబుతూవచ్చింది. ప్రఖ్యాతమైన పంచశీలసూత్రాలను మొదట చైనాయే ప్రతిపాదించింది. ఈ పంచ శీలమీదే, ఎమెన్, బర్మా, నేపాల్, ఆఫ్ఘనిస్థాన్, గిని, కాంబోడియా, ఇండోనీ

షియా, ఘనాదేశాలతో చెనా మిత్రత్వసంధులు, పరస్పర నిరాక్రమణసంధులు చేసుకుంది. బర్మా, నేపాల్, తదితర దేశాలతో సంతృప్తికరంగా సరిహద్దు సమస్యలను పరిష్కరించుకుంది. ఈ వాస్తవ విషయాలను ఎవరూ కాదనలేదు. అయినా శాంతియుత సహజీవనానికి వ్యతిరేకమని అంతర్జాతీయ పుద్యమంలో కొంతమంది కామ్రేడ్స్ దుమ్మెత్తిపోస్తున్నారు. ఈ సమస్యపై వారికిగలపొరపాటు మార్క్సిస్టు-లెనినిస్టు వ్యతిరేక అభిప్రాయాలను కప్పిపుచ్చుకోవడానికి వారి విధంగా దుమ్మెత్తిపోస్తున్నారు.

శాంతియుత సహజీవనం, వర్గపోరాటం :

శాంతియుత సహజీవన సమస్యపై, మమ్మలను విమర్శించేవారికీ, మాకూ గత బిన్నాబిప్రాయాలివి.

నిరాక్రమణ, ఒకరి ఆంతరంగిక వ్యవహారాలలో మరో దేశం జోక్యం కల్పించుకొనకుండా వుండటం సమాంతర, పరస్పర లాభం శాంతియుత సహజీవనం అనే విధానాలుగల దేశాలతో సోషలిస్టు దేశాలు సామన్య అంతర్జాతీయ సంబంధాలు ఏర్పరచుకోవాలని మేము నమ్ముతున్నాం. సోషలిస్టు దేశాలతో సంబంధాల విషయంలో ఇదేమీ కష్టమైన విషయంకాదు. సామ్రాజ్య వాదులు, వివిధ దేశాలలోని అభివృద్ధి నిరోధకులనుంచే దీనికి అడ్డంకులు ఏర్పడతాయి. పోరాటం లేకుండా శాంతియుత సహజీవనం ఏర్పడుతుందనుకోవటం ఊహించలేని విషయం. శాంతియుత సహజీవనం ఏర్పడటం మూలంగా ప్రపంచవ్యాపితంగా వర్గ పోరాటం అవసరం వుండదనీ, సామ్యవాదం పెట్టుబడిదారీ విధానాలమధ్యను అణగదొక్కబడిన, అణగదొక్కే దేశాలమధ్యను విభేదాలు సృష్టించిపోతాయనీ అనుకోవటం యింకా అనూహ్యమైన విషయం. 1960 మార్చో ప్రకటనలో ఈ విధంగావుంది. “రివిజనిస్టులు వ్యాఖ్యానిస్తున్నట్లు వివిధ దేశాలు శాంతియుత సహజీవనం సాగిస్తున్నాయంటే దాని ఆరంభ వర్గపోరాటం వదలివేసినట్లుకాదు. విభిన్న సామాజిక విధానాలు కలిగిన దేశాలు శాంతియుత సహజీవనం చేయటమే సామ్యవాదానికి పెట్టుబడిదారీ విధానానికి మధ్య వర్గపోరాటం యొక్క ఒక స్వరూపం” కాని కామ్రేడ్ టోగ్లియాటీ, చెనాను విమర్శించే యితరులు “శాంతియుత సహజీవనం ద్వారా” యావత్ ప్రపంచం యొక్క నిర్మాణాన్ని పునర్నిర్మించ వచ్చునని “ఒక కొత్త ప్రపంచ విధానాన్ని” ఏర్పాటు చేయవచ్చునని, “సోషలిజం, స్వాతంత్ర్య, దేశాలమధ్య శాంతియుత సహకారం, మానవునికి గౌరవం” వ్యక్తి

వికాసాల అనే ప్రజల ఆశయాలను తీర్చగలిగే ఒక ఆర్థిక సమాజిక విధానాన్ని” ప్రపంచమంతా నిర్మించగలమని, యుద్ధాలు లేని ప్రపంచాన్ని సాధించ వచ్చని అభిప్రాయ పడుతున్నారు. దీని ఆర్థం ఏమిటంటే శాంతియుత సహజీవనంద్వారా సామ్యవాదం పెట్టుబడిదారీవిధానం మధ్యను అణగద్రొక్కే అణగ ద్రొక్కబడు దేశాలమధ్యను విభేదాలుండే ఈ “ప్రపంచనిర్మాణాన్ని మార్చివేయ వచ్చునని, సామ్రాజ్యవాదం, ఇతర అభివృద్ధి నిరోధకులున్న ఈ ప్రపంచంలో యుద్ధం లేకుండా చేయవచ్చుని” అన్నమాట.

ఈ విధానం చేపట్టిన కామ్రేడ్ టోగ్గియాటి తదితర కామ్రేడ్లు, లెనిన్ యొక్క శాంతియుత సహజీవన సూత్రాలను తిరగ వోడుతున్నారు. మార్క్సిస్టు లెనినిస్టు సిద్ధాంతాలయిన వర్గపోరాటాలకు తిలోదకాలిచ్చారు. వాస్తవంగా చెప్పాలంటే ఈ కామ్రేడ్స్ ప్రపంచవ్యాపితంగా వర్గపోరాటం బదులు వర్గసామరస్యాన్ని చేపట్టారు. సామ్యవాదపెట్టుబడిదారీ విధానాలకలయికను ప్రభోదిస్తున్నారు. స్వతంత్రదేశాల ప్రపంచసమఖ్య ఏర్పరచటంగురించి అమెరికా సామ్రాజ్యవాదులు చాలాహడావిడి చేస్తున్నారు. సోషలిస్టుదేశాలను “శాంతియుతపరిణామం” ద్వారా ఈ స్వతంత్రప్రపంచంలోనికి లాక్కోవచ్చునని లాభంలేని ఆశలను పెట్టుకుంటున్నారు. టిటోమురాకుడా ప్రపంచ “ఆర్థికసమైక్యత” “రాజకీయసమైక్యత” అనేబాకాలు పుచ్చుకుని అమెరికా సామ్రాజ్యవాదులకు సహాయంచేస్తుంది. శాంతియుత సహజీవనం విధానంద్వారా “యావత్ ప్రపంచాన్ని పునర్నిర్మించవచ్చు” అనేనినాదం ఇస్తున్నవారు తమకు, అమెరికా సామ్రాజ్యవాదానికి మధ్య, తమకు, టిటోమురాకు మధ్యగీత గీసుకొనక్కర్లేదా?

శాంతియుత సహజీవనంద్వారా “యుద్ధాలులేని ప్రపంచాన్ని” సాధించగల మనటం యింకా అడ్డగోలుగావుంది. ప్రస్తుతపరిస్థితుల్లో ప్రపంచశాంతికాముకశక్తులన్నీ ఏకమై ఒక విశాలమైన అంతర్జాతీయ సామ్రాజ్య వ్నలిరేకఐక్య సంఘటనగా ఏర్పడి, కలసిపోరాటం సాగిస్తే, సామ్రాజ్యవాదం ఇంకోప్రపంచ యుద్ధం సాగించకుండా నివారించవచ్చు. కాని ప్రపంచయుద్ధం నివారించవచ్చుననటానికీ, అన్నియుద్ధాలు లేకుండా చేయవచ్చుననటానికీ తేడావుంది. సామ్రాజ్యవాదులు అభివృద్ధి నిరోధకులు యుద్ధానికికారకులు. వీరున్న ఈపరిస్థితుల్లో ఇంకా ఏదోరకమైన యుద్ధాలు జరుగుతూనే వుంటాయి. రెండవయుద్ధం తర్వాతగడచిన 17 సంవత్సరాల చరిత్ర చూసుకుంటే ఏదోరకమైన స్థానిక

యుద్ధాలు జరుగుతూ నెవున్నాయి అణగద్రొక్కబడిన దేశాలు, ప్రజలు తిరుగబడి తీరుతారు విప్లవాలను అణచివేయటానికి, సామ్రాజ్యవాదులు, అభివృద్ధి నిరోధకులు సాయుధబలగాలను ఉపయోగించినపుడు, అంతర్బుద్ధాలు, జాతీయ విముక్తి యుద్ధాలు జరుగుతూ నెవుంటాయి.

ప్రపంచంలో సామ్రాజ్యవాద విధానాన్ని అంతం చేసినపుడే అంతకు ముందు మాత్రం కాదు. అన్ని యుద్ధాలను లేకుండా చేయవచ్చునని యుద్ధాలులేని ప్రపంచాన్ని సాధించవచ్చునని మార్క్సిస్టు-లెనినిస్టులు భావిస్తూ వస్తున్నారు.

శాంతియుత సహజీవనం, విప్లవం

శాంతియుత సహజీవన సిద్ధాంతంపై మమ్ములను విమర్శించే వారికి మాకు ఇంకో విధేదముంది విభిన్న సామాజిక విధానాలవలంబించే దేశాల మధ్య శాంతియుత సహజీవనం అనే సమస్య, అణగద్రొక్కబడిన దేశాల, వర్గాల విప్లవమూ ఈ రెండూ రెండు రకాల సమస్యలని ఒక రకమైన సమస్యకాదని, మేము భావిస్తున్నాం. శాంతియుత సహజీవనం అనే సిద్ధాంతం విభిన్న సామాజిక విధానాలు గల దేశాల మధ్య సంబంధాల విషయంలో వర్తిస్తుందే కాని, అణగద్రొక్కే, అణగద్రొక్కబడు దేశాలకు, వర్గాల మధ్య సంబంధాలకు మాత్రం కాదు. అణగద్రొక్కబడిన దేశమందు, ప్రజల ముందు వుండే సమస్య ఒక్కటే, విప్లవ పోరాటం ద్వారా సామ్రాజ్యవాద అభివృద్ధి నిరోధకులపాలనను పడద్రోయటమే అది. సామ్రాజ్యవాదులతో, అభివృద్ధి నిరోధకులతో శాంతియుత సహజీవన సమస్య ఎంతమాత్రంకాదు.

‘కాని టోగ్లీయాటీ, చైనాను విమర్శించే యితరులు ఈ శాంతియుత సహజీవన సిద్ధాంతాన్ని’ బానిస, అర్థబానిసప్రజలకు, సామ్రాజ్యవాదులు, బానిస పరిపాలకుల మధ్య సంబంధాలకుకూడా వర్తింపజేస్తున్నారు. వారిలా అంటున్నారు: ‘కోట్ల ప్రజల ఆకలిసమస్యను’ పూర్తిగా అభివృద్ధిచెందిన దేశాలలో ప్రజాస్వామ్యాన్ని, ఉత్పత్తిశక్తులను పెంపొందించే సమస్యను సంప్రదింపులద్వారా న్యాయమైన పరిష్కారంకోసం ప్రయత్నిస్తూ, పరిస్థితులను విషమింపజేసి తిరుగులేని దుష్ పరిణామాలకు దారితీయకుండా చూడాలి. అణగద్రొక్కబడిన దేశాలలో విప్లవకణాలు లేవటం వారికి ఇష్టంలేదు. ఒక చిన్నకణమైనా అది ప్రపంచ యుద్ధానికి దారితీయవచ్చునని వారంటున్నారు. ఇలా మాట్లాడటమంటే దానర్థం, అణగద్రొక్కబడిన

దేశాలను, బానిస పరిపాలకులతో 'శాంతియుతంగా సహజీవనం' చేయమని అడగటమే నన్నమాట. జాతీయవిముక్తియుద్ధాలు చేయటంమాట అటుంచి స్వతంత్రం కోసం పోరాటం సాగించకుండా బానిసపరిపాలనను సహించమని అడగటమన్నమాట. దాని అర్థం విప్లవతిరుగుబాటుచేసిన చైనా, కొరియా, వియత్నామ్, క్యూబా, అల్జీరియా తదితరదేశాల ప్రజలంతా శాంతియుత సహజీవన సూత్రాలకు వ్యతిరేకంగా పొరబాటుచేశారన్నమాటేగా? ఈ విధంగా మాట్లాడేమాటలకు, సామ్రాజ్యవాదుల బానిస పరిపాలకుల హితబోధలకు మధ్య నిజంగా ఏమీ తేడా వున్నట్లు మాకు కనిపించుటలేదు.

“సంయుక్తంగా జోక్యంచేసుకోవటం.”

కామ్రేడ్ టోగ్గియాటి తదితరులు ఈ వర్తమానాను సద్విధానాన్ని అంతర్జాతీయ రంగంలో ప్రవేశపెట్టి పూర్తిగా అభివృద్ధి చెందని దేశాలలో విభిన్నమైన సామాజికవ్యవస్థలుగల దేశాలు పరస్పర సహాయంతో సంయుక్తజోక్యం చేసుకుని ఆ దేశాలను అభివృద్ధిచేయాలని వారంటున్నారు. ఇలా చెప్పడమంటే బానిస పరిపాలన ప్రయోజనాలను గురించి ఆశలు కల్పించటమే అవుతుంది. పూర్తిగా అభివృద్ధి చెందని దేశాలపట్ల సామ్రాజ్యవాదుల విధానం—అది ఏ రూపంలోనైనా కానివ్వండి—బానిసదోపిడీ అవుతుందేకాని ఆదేశాల అభివృద్ధికి తోడ్పడేది కానేరదు. ఇటువంటి దేశాలకు సోషలిస్టుదేశాలు తప్పక సహాయం చేయాలి. మొదట జాతీయవిముక్తికోసం చేసే పోరాటాలను బలపర్చాలి. వారు స్వాతంత్ర్యం సంపాదించుకున్న తరువాత వారి జాతీయ ఆర్థిక విధానాలను పెంపొందించుకునేందుకు తోడ్పడాలి, అంతేకాని బానిస పరిపాలకుల దోపిడీ విధానానికి మదతు ఇచ్చే విధంగా సోషలిస్టుదేశ విధానాలుండకూడదు. ‘సంయుక్తంగా జోక్యం’ చేసుకోవటం గురించి వేరే చెప్పనవసరంలేదు. అలా చేయటమంటే క్రామికవర్గ అంతర్జాతీయతకు వెన్నుపోటుపొడిచి సామ్రాజ్యవాదుల బానిస పరిపాలకుల ప్రయోజనాలను కాపాడటమన్నమాట.

“కాంగో గుణపాఠం”

అణగారినదేశాలు, ప్రజలకు, సామ్రాజ్యవాదులు బానిస పరిపాలకుల మధ్య శాంతియుత సహజీవనం సాధ్యమేనా? పూర్తిగా అభివృద్ధి చెందని దేశాలలో సంయుక్త జోక్యం అంటే ఏమిటి? దీనికి కాంగో ఉదాహరణ చక్కటిజవాబు.

ఐక్యరాజ్య సమితి, భద్రతాసంఘం కాంగోలో అంతర్జాతీయ జోక్యం గురించి ఏకగ్రీవంగా తీర్మానం చేసినపుడు, అంతర్జాతీయ కమ్యూనిస్టు ఉద్యమంలో కొంత మంది మిత్రులు అది అంతర్జాతీయ సహకారానికి అమూల్యమైన ఉదాహరణగా పేర్కొన్నారు. ఐక్యరాజ్యసమితి జోక్యం చేసుకోవటంద్వారా కాంగోలో బానిస పరిపాలన అంతం చేయవచ్చనీ, కాంగో ప్రజలకు స్వాతంత్ర్యం లభిస్తుందని భావించారు. కాని జరిగిందేమిటి? కాంగో ప్రజల జాతీయ నాయకుణ్ణి నిలువునా ఖానీ చేశారు. అతని తర్వాత వచ్చిన గిజెంగాని నిర్బంధించారు. అనేకమంది కాంగో దేశభక్తులను చంపేశారు; లేదా జైళ్ళలో కుక్కారు. జాతీయ స్వాతంత్ర్యం కోసం కాంగో ప్రజల పోరాటానికి విఘాతం కలిగింది. పాత బానిస పరిపాలకులే దాన్ని ఇంకా పరిపాలిస్తుండటమేగాక, క్రొత్తగా అమెరికా సామ్రాజ్యవాదులకు గూడా బానిసదేశంగా తయారై ఎ. లేని కష్టాలకు గురౌతుంది ఈ విషాదమైన గుణపాఠాన్ని మర్చిపోయారా అని ఈ కామ్రేడ్స్ ను మేము అడుగుతున్నాము.

క్యూబా చైనా సంపూర్ణ సహకారం :

అమెరికా సామ్రాజ్యవాదానికి వ్యతిరేకంగా క్యూబా చేస్తున్న పోరాటాన్ని బలపరుస్తున్నందుకు గూడా చైనాను నిందిస్తున్నారు. వీరోచితమైన క్యూబా ప్రజలు వారి విప్లవ నాయకుడు షేడల్ కాస్ట్రో క్యూబాపై అంతర్జాతీయ పర్యవేక్షణ చేయటం లే అది క్యూబా స్వయంసహాధికారాన్ని ప్రశ్నించటమవుతుంది. కాబట్టి ఆ ప్రతిపాదనను నిర్దుష్టంగా తిరస్కరించి, తమయొక్క న్యాయమైన అయిదుకోర్కెలను చూపించినపుడు చైనా ప్రజలు శ్రామికవర్గం అంతర్జాతీయ సూత్రాల కనగుణంగా చైనా అంతటా బ్రహ్మాండమైన ప్రదర్శనలు జరిపి క్యూబా ప్రజలు తమ స్వాతంత్ర్యాన్ని సార్వభౌమాధికారాన్ని గౌరవమర్యాదలను రక్షించు కోవటానికి సల్పుతున్న పోరాటాన్ని గట్టిగా బలపర్చారు. ఇలా చేయటం తప్పా? అయినా గూడా క్యూబా సమస్యపై చైనా ఇబ్బందులు కలుగజేస్తుందని చైనాను కొంతమంది నిందించారు. ఇటువంటి నిందా ప్రచారం దుగ్ధదేంతో కూడినది అసహ్యకరమైనది.

అంతర్జాతీయ పర్యవేక్షణకు తిరస్కరిస్తూ, తమ సార్వభౌమాధికారాన్ని రక్షించు కోవటానికి క్యూబా ప్రజలు చేస్తున్న పోరాటానికి చైనా ప్రజలు ఇస్తున్న దృఢమైన సహాయాన్ని, శాంతియుత సహజీవనానికి చైనా వ్యతిరేకతగా, ప్రపంచాన్నంతటినీ అణుయుద్ధంలో ముంచేయాలని చైనా వుద్దేశంగా ఎలా వ్యాఖ్యానిస్తారు? అంటే చైనా కూడా క్యూబాపై అంతర్జాతీయ పర్యవేక్షణకు అంగీకరించమని ఒత్తిడి తెచ్చివుంటే అది 'శాంతియుత సహజీవన' సిద్ధాంతాన్ని చైనా కూడా అంగీకరించటం అయివుండేదా? క్యూబాకు నోటిమాట మాత్రం సహాయంచేస్తూ చైనా సహాయన్ని మాత్రం ప్రతిఘటిస్తున్నారంటే, వారు తమ సహాయంలోని బంధారాన్ని తామే బయటపెట్టుకోవటంలేదా?

చైనా కమ్యూనిస్టు పార్టీ, చైనా ప్రజలు ఎప్పుడు కూడా చరిత్రమనాన్ని ప్రజలయొక్క బలమే నిర్ణయిస్తుంది కాని, వివో ఆయుధాల మాత్రం కావని భావిస్తూ వచ్చారు. క్యూబాలో ఖండాంతర రాకెట్టు స్థావరాలు స్థాపించమనిగాని లేదా ఆ తర్వాత ఆ "ఎదురుదెబ్బతీసే" ఆయుధాలను ఉపసంహరించుకొంటుంటే వద్దనిగాని ఎన్నడూ చెప్పలేదని మేము పదేపదే స్పష్టంచేస్తూ వచ్చాం. అంతర్జాతీయ విభేదాలను పరిష్కరించుకోవటానికి, అణ్వాయుధాలతో బెడరించటం, ఒక మార్క్సిస్టు-లెనినిస్టు మార్గమని మేమెన్నడు భావించలేదు. లేక క్యూబా సంక్షోభంలో అణుయుద్ధం లేకుండా చేయటాన్ని ఒక "మ్యూనిచ్" గా మేమెన్నడూ అనుకోలేదు, మేము ఇదివరకు ఇప్పుడూ, ఇక ముందు కూడా వ్యతిరేకిస్తూ వచ్చిందేమంటే సామ్రాజ్యవాదులతో రాజీకోసమని మరోజేశం యొక్క సార్వభౌమాధికారాన్ని బలిదానం చేయడాన్ని మాత్రమే! ఇటువంటి రాజీ నిర్వివాదంగా లొంగుబాటు తనమే అవుతుంది. నూటికి నూరు పాళ్ళు "మ్యూనిచ్" అవుతుంది. ఇటువంటి రాజీవిధానానికి, సోషలిస్టు దేశం అనుసరించాల్సిన శాంతియుత సహజీవన విధానానికి ఎలాంటి సంబంధం వుండజాలదు.

సామ్యవాద సమాజానికి శాంతియుత పురోగమనం :

అంతర్జాతీయ రంగంలో వర్గపోరాటానికి బదులు, వర్గసామరస్యం సాధించాలని పిలుపు నివ్వడమే కాకుండా, కామ్రేడ్ టోగ్లియాటీ, మరికొందరు ఇటలీ కమ్యూనిస్టు నాయకులు వివిధ పెట్టుబడిదారీ రాజ్యాలతో, పీడించేవారి మధ్య, పీడింపబడే వారి మధ్య శాంతియుత సహజీవన సంబంధాలు ఏర్పరచు కోవాలంటున్నారు. “మా దేశంలో అంతరంగిక పరిస్థితులలో మాకార్యక్రమాలన్నీ కూడా ప్రపంచంలో నేడు ప్రపంచ వ్యవస్థ నిర్మాణానికి జరుగుతున్న మహా పోరాటాన్ని ఇటాలియన్ పరిస్థితులకు అనుగుణంగా అనువదించ బడటమే” అని కామ్రేడ్ టోగ్లియాటీ అన్నారు. ఇక్కడ మాకార్యక్రమాలు అన్నీ అంటే అర్థం వారి నిర్వచనం ప్రకారం సామ్యవాదానికి ప్రజాస్వామిక, శాంతియుత మార్గాల ద్వారా పురోగమనం లేక “వ్యవస్థా సంస్కరణ” అనే మార్గంద్వారా సోషలిజాన్ని చేరుకోవడం.

వ్యవస్థా సంస్కరణ :

మా వుద్దేశంలో సామ్యవాద విప్లవంగూర్చి, ఇటాలియన్, కమ్యూనిస్టు పార్టీ నేడు అణలంబిస్తున్న వైఖరి సరియైనది కాదని మేము భావిస్తున్నాం. మేము ఎప్పుడూ ఈ విషయంలో జోక్యం కలుగజేసుకోలేదు. ఎందు చేతనంటే దాని విషయంలో నిర్ణయం చేయవలసింది ఇటాలియన్ కామ్రేడ్స్, కాని టోగ్లియాటీ “వ్యవస్థా సంస్కరణ” అనేది అంతర్జాతీయ కమ్యూనిస్టు ఉద్యమం అంతటికీ అంగీకార యోగ్యమైన విధానం అని భావించి, నేడు సోషలిజం శాంతియుత మార్గాల ద్వారానే సాధించాలనే విషయం ప్రపంచ ప్రజలు పాటించ వలసిన వ్యూహం అని, కమ్యూనిస్టు కార్మికవర్గాలు అనుసరించ వలసిన సూత్రం అని ఒంటే తుగా తనంతటతనే ప్రకటించారు. ఈ సూత్రీకరణ, కార్మిక విప్లవం, శ్రామిక వర్గ నియంతృత్వం మున్నగు మూలమైనటువంటి మాలికమైన మార్క్సిస్టు-లెనినిస్టు సిద్ధాంతాలకు సంబంధించినది. అంతేగాక పెట్టుబడిదారీ రాజ్యాలలోని ప్రజోద్ధరణ,

కార్మికోద్ధరణ, దానిమీద, ఆశపడివున్నది. కాబట్టి అంతర్జాతీయ కమ్యూనిస్టు ఉద్యమంలో సభ్యులుగాను, మార్క్సిస్టు-లెనినిస్టులుగాను, టోగ్గియాటీ చేసిన సూత్రాలపై మా అభిప్రాయాలను చెప్పకుండా వుండలేము.

ఏ విప్లవంలోనైనా, రాజ్యాధికారం ఎవరిచేతిలో వున్నా అన్నదే కీలకమూ, మాలికమూ అయిన సమస్య. 'శ్రామికవర్గ విప్లవాలలో మొట్టమొదట మొట్టమొదట ఏమిటంటే రాజ్యాధికారంకల్గి ఉన్నతవర్గంగా శ్రామికవర్గాన్ని రూపొందించటం' అని మార్క్సు, ఏంగెల్స్ కమ్యూనిస్టు మానిఫెస్టోలో చెప్పారు. ఇదే భావం లెనిన్ వ్రాసిన అన్ని సిద్ధాంతగ్రంథాలలోనూ వ్యక్తమవుతుంది. 'స్టేట్ అండ్ రివల్యూషన్' అన్న గ్రంథంలో బూర్జువా రాజ్యాంగ యంత్రాంగాన్ని విచ్ఛిన్నంచేసి శ్రామికవర్గ నియంతృత్వాన్ని నెలకొల్ప వలసిన అవసరాన్ని గురించి, నొక్కి చెప్పారు. 'తయారయి సిద్ధంగావున్న రాజ్యాంగయంత్రాంగాన్ని, శ్రామికవర్గం తప్పనిసరిగా విచ్ఛిన్నంచేసి నాశనం చేయవలసిన అవసరం వుంది.' అంటేగాని, 'రాజ్యాంగ యంత్రాంగాన్ని స్వాధీనపరుచుకోవడం' కాదు. వర్గపోరాటాన్ని విస్తరించి శ్రామికవర్గ నియంతృత్వాన్ని గుర్తించగలిగినవాడే సరియైన మార్క్సిస్టు' అని లెనిన్ అన్నారు, అంటేగాదు. 'రాజ్యాధికారంతప్ప మిగతావన్నీ ఛాయామాత్రం మయేవి' అనికూడా అన్నారు.

ఏదోవిధంగా శ్రామికవర్గం విప్లవం సాధించి, ఏదోవిధంగా శ్రామికవర్గ నియంతృత్వాన్ని నెలకొల్పేట్టు శ్రామికవర్గం, దానికి గుండెకాయ అయిన మార్క్సిస్టు-లెనినిస్టుపార్టీ, కార్మికులకు నాయకత్వం వహించాలని, సోషలిస్టు సమాజ స్థాపన మార్గాలనుగూర్చి ప్రస్తావిస్తూ 1957 మాస్కో ప్రకటనలో సోషలిస్టు విప్లవంయొక్క సాధారణసూత్రాలను విపులీకరిస్తూ మొట్టమొదటనే చెప్పబడింది. మార్క్సిజం-లెనినిజం మూలసిద్ధాంతాలు, మాస్కో ప్రకటనలో నిర్వచించబడిన సోషలిస్టు విప్లవ సాధారణసూత్రాలు అన్ని దేశాలకు వర్తిస్తాయని, అన్ని దేశాలతోబాటు ఇటలీకిగూడా వర్తిస్తాయనడంలో ఏమాత్రం అనుమానం వుండనవసరంలేదు.

అయితే 'సేట్ అండ్ రివల్యూషన్' అన్న గ్రంథంలో లెలిన్ చేసిన పరిశీలన 'ప్రస్తుత పరిస్థితులకు సరిపోదని శ్రామికవర్గ నియంతృత్వం అన్ని విషయాలలో అవగాహన యిప్పుడు మారిందని,' టోగ్గియాటి మరణించడం కామ్రేడ్స్ అంటున్నాయి. వారి 'వ్యవస్థా సంస్కరణ సిద్ధాంతం' ప్రకారం ప్రస్తుత కాలంలో ఇటలీలో కార్మిక విప్లవం అవసరం. బూరువా రాజ్యాంగం త్రాగి విధ్వంసం చేయటం అవసరం. శ్రామికవర్గ నియంతృత్వం నె.కొల్పటం అవసరం. పెద్ద పెద్ద పరిశ్రమలకు, పెట్టుబడిదారీ సంస్థలకు జాతీయం చేయటం ద్వారానూ, ప్రస్తుత ఇటలీ దేశ రాజ్యాంగంలోని ప్రజాస్వామిక పథకాలకు పెంచుకుంటుపోతూనూ, ఒక దాని తర్వాత మరొక సంస్కరణ చేసుకుంటూ పోతూ, శాంతియుతంగా క్రమక్రమంగా సోషలిజాన్ని సాధించవచ్చు అని వారినమ్మకం. రాజ్యాంగం త్రాగి అనేక వరాలకు ఆతీతమని, బూరువా ప్రభుత్వం కూడ సోషలిజాన్ని అమలులో పెట్టాలని వారినమ్మకం. బూరువా ప్రజాస్వామిక పద్ధతుల కూడ, వర్గ ప్రయోజనాలకు ఆతీతమైన పద్ధతులని, వాటి ద్వారా శ్రామికవర్గం అధికారానికి వచ్చి సంఘంలో నాయకత్వం వహించగలదని వారి అభిప్రాయం. మార్క్సిస్టు, లెనినిస్టు మూలసిద్ధాంతాలైన కార్మిక విప్లవం, శ్రామికవర్గ నియంతృత్వాలకు 'వ్యవస్థా సంస్కరణ' అన్న సూత్రం పూర్తిగా విరుద్ధం. మోసం.

సేటి ఇటలీ దేశం పెట్టుబడిదారీ దేశం. అక్కడ గుత్త పెట్టుబడిదారీ వర్గం అధికారం చెలాయిస్తున్నది. ఇటలీ దేశ రాజ్యాంగంలో కొన్ని సంవత్సరాలుగా ఇటలీ కార్మికవర్గం, ప్రజలు పోరాటాలు జరిపి సాధించిన హక్కులు, విజయాలు, ఆ రాజ్యాంగంలో పొందుపరుపబడినా, మొత్తానికి అది ఇంకా బూరువారాజ్యాంగమే. దాని ముఖ్య లక్షణం పెట్టుబడిదారీ హక్కులను రక్షించడమే. మిగతా అన్ని పెట్టుబడిదారీ దేశాలలో ఆచరణలో వున్న ప్రజాస్వామికంగానే ఇటలీలో కూడ బూరువా ప్రజాస్వామ్యమే అమలులో వుంది. అంటే పెట్టుబడిదారీ నియంతృత్వం. ఇటలీలో ఆచరణలో వున్న జాతీయకరణ విధానం ప్రభుత్వ పెట్టుబడిదారీ విధానం. ఇది గుత్త పెట్టుబడిదారుల ప్రయోజనాలకు ఉపయోగకరం. వారి దోపిడి విధానాలకు, వాళ్ళ అధికారాన్ని నిలుపుకోవటానికి గానీ గుత్త పెట్టుబడిదారీ వర్గం కొన్ని సమయాల్లో కొన్ని సంస్కరణలకు అంగీకరించవచ్చు. పెట్టుబడిదారీ దేశాలలోని కార్మికవర్గాల ద్వారానే ఆర్థిక పోరాటాలు, ప్రజాస్వామిక పోరాటాలు, నిత్యం జరిపటం ఎంతైనా అవసరం. అయితే ఈ పోరాటాల వృద్ధికాలు కొంతవరకు కార్మికుల, ప్రజల జీవన పరిస్థితులను మెరుగుపర్చటం. అంతకన్న

ముఖ్య వుద్దేశం ఏమిటంటే, ఈ పోరాటాలద్వారా సామాన్యప్రజల చైతన్యాన్ని పెంపొందించి, వారిని నిర్మాణయుతంగా సమీకరించి, వారి కష్టాల చైతన్యాన్ని రగులుకొల్పి వారి విప్లవశక్తిని పదిలపర్చి; అదే దొరికినపుడు రాజ్యాధికారం మాన్యుతం చేసుకోవడమే. మార్క్సిస్టు, లెనినిస్టులు, సంస్కరణలకోసం పోరాటాలను అభిలషించినా సంస్కరణవాదాన్ని వ్యతిరేకిస్తారు.

ఎప్పుడైతే ఇటాలియన్ గుత్తపెట్టుబడిదారులు నిరయించిన పరిధులుదాటి రాజకీయ, ఆర్థిక హక్కులకోరకు ఇటలీ కార్మికవర్గం, శ్రామికప్రజలు ఆందోళన సాగించారో అలాంటప్పుడు ఆ గుత్తపెట్టుబడిదారీవర్గానికి ప్రాతినిధ్యం వహించిన ఇటాలియన్ ప్రభుత్వం నిరంకుశ చర్యలకు పూనుకొన్నట్లు అనేక ఉదాహరణలున్నవి. చరిత్రలో జరిగిన అనేక సంఘటలు ఇది వర్గపోరాటంలో మారనిసత్యం అని నిరూపించబడలేదా? గుత్తపెట్టుబడిదారీవర్గం తన హక్కులన్నింటిని వదులుకొని, అధికారాన్ని విడచిపెట్టుకొని చరిత్రరంగంలోనుండి తమతామే నిష్క్రమిస్తారని ప్రాపించడం ఎలా సాధ్యమవుతుంది?

టోగ్లియాటీ సమాధానం 'మాకు తెలియదు' అని.

టోగ్లియాటీకికూడ ఈ విషయం కొంతకాకపోతే కొంతైనా తెలియకపోదు. 'బూరువా రాజ్యాంగపరిధిలోనే గుత్తపెట్టుబడిదారి గ్రూపుల అధికారాన్ని భగ్నం చేయాలని' తీవ్రంగా వాదించినా 'దీనిని ఎలా సాధించాలి?' అనేప్రశ్నకు టోగ్లియాటీ సమాధానం 'మాకు తెలియదు' అని.

టోగ్లియాటీ మరికొందరు 'ఇటాలియన్ కమ్యూనిస్టులు అంగీకరించిన "వ్యవస్థా సంస్కరణ విధానం" చారిత్రక భౌతిక వాదంలోనుండి వుద్భవించలేదు. అంతేకాదు వాస్తవిక బాహ్యసత్యాలను, శాస్త్రీయదృక్పథంతో పరిశోధించి, ప్రతిపాదించబడిన విధానంకాదు. ఈ "వ్యవస్థాసంస్కరణ" సూత్రం పూర్వజనితం, ఆదర్శవాదం. ఈ సూత్రం సమృద్ధికృతంకాదని తెలిసివుండి కూడా గట్టిగా ప్రచారంలోకి తీసుకొస్తున్నారు. అంతేకాదు వారిసూత్రం ఆ తర్వాత కమ్యూనిస్టు ఉద్యమంకూడా వప్పుకున్నదే అని చెబుతున్నాడు. వారు చెబున్న ఇటువంటి ప్రచారం, ఆచరణ, కార్మికవర్గ, విప్లవపోరాటాలు బలహీనమవటానికి, పెట్టుబడిదారీవర్గ అధికారపాలన పదిలపర్చటానికి సోషలిస్టు పెద్దవానికి పూర్తివ్యతిరేకం గాను ఉపయోగిస్తుంది. ఇది ఒకరకమైన క్రొత్త "సోషల్ డెమోక్రసీ" ధోరణికాదా?

పెట్టుబడిదారీ దేశాలలో ఇటీవల కాలంలో రాజకీయంగా పతనం చెందిన కమ్యూనిస్టులు, మితవాద సోషలిస్టులు కొందరు, కమ్యూనిస్టు పార్టీలపై దెబ్బ తీయటానికి “వ్యవస్థా సంస్కరణ” సూత్రాన్ని బాగా ఉపయోగించుకుంటున్నారు. “వ్యవస్థా సంస్కరణ” విధానం మార్క్సిస్టు లెనినిస్టు సిద్ధాంతాలకు ఎంత మారంగా వుందో, సోషల్ డెమోక్రసీకి ఎంత దగ్గరగా వుందో, ఈ ఒక్క సత్యమే నిరూపిస్తుంది.

మాస్కో పత్రము (డిక్లరేషన్) మాస్కో ప్రకటన (స్టేట్ మెంటు) రెండూ కూడ సోషలిస్టు విప్లవాన్ని, శాంతియుత పద్ధతుల ద్వారాగాని, తర్జీ రుద్ధంగా గాని, సాధించవచ్చునని చెప్తాయి. ఈ సూత్రీకరణను ఉపయోగించు కొని, “వ్యవస్థా సంస్కరణ” సిద్ధాంతంగా మార్పించుకోవాలని కొందరు చూస్తున్నారు. అంతేకాదు “శాంతియుత పద్ధతుల ద్వారా సోషలిజం సాధన” అన్న ఒక భాగాన్నే ఉదహరించి, అది అంతర్జాతీయ కమ్యూనిస్టు ఉద్యమం అంగీకరించిన సూత్రం అని చెప్పటం కూడ తప్పే.

శాంతియుత పద్ధతుల ద్వారా సోషలిజం సాధించకలిగి ఉంటుంటే, అది మార్క్సిస్టు లెనినిస్టు సిద్ధాంత రీత్యా కార్మిక వర్గానికి, ప్రజానీకానికి ఎంతగానో ప్రయోజనకారి, లాభదాయకం. ఏ ఒక్క దేశంలోనైనా శాంతియుత పద్ధతుల ద్వారా సోషలిజం సాధించటానికి అవకాశం ఉన్నట్లయితే, కమ్యూనిస్టులు అలా సాధించటానికి ప్రయత్నం చేయాలి. అయితే అవకాశానికీ, వాస్తవానికి మధ్య గల తేడాను ఆశించటానికి కోరిక నెరవేరటానికి గల వ్యత్యాసాన్ని గుర్తించాలి. అని రెండూ రెండు విషయాలు. ఇంతవరకు పెట్టుబడిదారీ సమాజం నుండి సోషలిస్టు సమాజం శాంతియుతంగా మార్పు చెందిన ఉదాహరణ ఒక్కటి కూడ చరిత్రలో లేదు. సోషలిస్టు విప్లవం సాధించటంలో శాంతియుత పద్ధతుల మీదనే కమ్యూనిస్టులు తమ ఆశల్ని లగ్నం చేయరాదు. చరిత్ర రంగం నుండి బూరువా వర్గం తమంతట తాము ఎప్పుడూ వైదొలగదు.

ఇది వర్గపోరాటంలో ఎప్పటికీ వర్తించే సూత్రం. విప్లవం కోసం సమాయత్తం అవటం కమ్యూనిస్టులు ఎప్పుడూకూడ ప్రమత్తులే యుండకూడదు. విప్లవ విచ్ఛిన్నకర దాడులను ఎదురుకొట్టి, తగిన సమయంలో బూరువా వర్గాన్ని ఆయుధ బలంతో కూలదోయటానికి కమ్యూనిస్టులు ఎప్పుడూ సిద్ధంగా యుండాలి. శ్రామిక వర్గం రాజ్యాధికారాన్ని హస్తాంతరం చేసుకోటానికి సిద్ధపడుతున్నప్పుడు బూరువా

వర్గం విప్లవాన్ని అణగద్రొక్కటానికి ఆయుధాలను ఉపయోగించటానికి సిద్ధపడుతుందని మరచిపోరాదు.

అంటే, కమ్యూనిస్టులు రెండు ఎత్తుగడలు అమలుపర్చటానికి సిద్ధంకావాలి. శాంతియుత పద్ధతులద్వారా సోషలిజాన్ని సాధించటకు ప్రయత్నంచేస్తూనే తద్వినాశంకగానే, సోషలిస్టు విజయం సాధించవలసివస్తే, దానికికూడా సిద్ధంగా తయారుకావాలి. అలాగ తయారయినపుడే విప్లవం సాధించటానికి అనుకూల వాతావరణం ఏర్పడి, బూరువావర్గం విప్లవాన్ని అణచటానికి ఆయుధపోరాటానికి సిద్ధపడినపుడు కమ్యూనిస్టులు హఠాత్తుపరిస్థితులు ఎదుర్కొనవలసిన అవసరం రాదు. ఒక వేళ శాంతియుత పద్ధతులద్వారా సోషలిజం సాధించటానికి అవకాశమున్నా, విదేశ సామ్రాజ్యవాదుల ఆయుధజోక్యం వారి మద్దతుతో విప్లవ విచ్ఛిన్నకరశక్తుల తిరుగుబాటులను ఎదుర్కోటానికి, కమ్యూనిస్టులు ఎల్లప్పుడూ సిద్ధంగావుండాలి ప్రయాసల కోర్చి, విప్లవసాధనశక్తిని పెంపొందించుకొడంలో కమ్యూనిస్టులు నిమగ్నులై, అవసరమైనపుడు బూరువావర్గంజరిపే ఆయుధదాడుల ఎదుర్కొనటానికిఎప్పుడూ సంసిద్ధులై యుండాలి. అంటేగాని సోషలిజంసాధనలో శాంతియుతపద్ధతు లొక్కదానిమీదనే వక్కాణిస్తూ, ఈ ఒక్కమార్గంమీదనే కమ్యూనిస్టులు తమ శక్తి నంతనీ కేంద్రీకరించరాదు. అలా చేయకపోతే శ్రామికవర్గంయొక్క విప్లవకాంక్ష తీవ్రతను మొద్దుబరచి తమకున్న సిద్ధాంత ఆయుధాలను నిరుపయోగం చేసుకోడం అవుతుంది. రాజకీయంగాను, నిర్మాణాత్మకంగాను, సంసిద్ధరహిత పరిస్థితిలోపడి, పోయి, శ్రామికవిప్లవ ఆదర్శాన్నే మూలపెట్టే ప్రమాదం ఏర్పడుతుంది.

కాట్కిన్స్ చెప్పిన దేమిటి? 'శాంతియుత ప్రజాస్వామిక మార్గాలద్వారా సామ్యవాద సమాజానికి పురోగమనం సాధ్యం' అని కామ్రేడ్ టోగ్లియాటి మరి కొందరు ఇటాలియన్ కమ్యూనిస్టు నాయకులు చెపుతున్న సిద్ధాంతీకరణలు, రివిజనిస్టు కాట్కిన్స్ చేసిన కొన్ని ప్రకటనలను జూపి 'తెస్తున్నాయి. కాట్కిన్స్ 40 సం॥ క్రింద ఈ విధంగా అన్నాడు. 'శాంతియుత చట్టసమ్మతమైన, ఆర్థికనీతివంతమైన మార్గాలద్వారా ప్రజాస్వామ్యం వర్ధిల్లే దేశాలన్నిటిలోనూ సోషలిస్టు విప్లవాన్ని సాధించవచ్చునని నేను అనుకొంటున్నాను.' (శ్రామికవర్గం నియంతృత్వం అనే గ్రంథంనుండి)

ప్రస్తుతపు కమ్యూనిస్టులు కాట్కిన్స్ వంటి సోషల్ డెమోక్రాటుక్లీ, తమకీవున్న విరుద్ధమైన అభిప్రాయభేదాలను స్పష్టంగా వేరపరచుకుంటూ గీత గీయవలసిన అవసరం వుందా, లేదా?

“కమ్యూనిజాన్నుంచి బహిష్కరించబడ్డ టిటో”

కామ్రేడ్ టోగ్లియాటి మరికొందరు కామ్రేడ్స్ మార్క్సిజం - లెనినిజం నుంచి 1957-1960 మాస్కో ప్రకటనలనుంచి ఎంత దూరమైపోయాలో, వారు ఇటీవల టిటోరివిజనిస్టు ముఠాకు పూసుకు తిరగటాన్నుంచే స్పష్టంగా కనబడుతుంది.

మార్క్సిజం లెనినిజంనుండి వెలివేయబడ్డ టిటోముఠా ప్రతినిధి నొకరిని ఇటలీ కమ్యూనిస్టుపార్టీ కాంగ్రెసుకు ఆహ్వానించి, చెనాను తిట్టిపోయడాని కొక ఆవకాశమిచ్చారు. ఆ సమయంలోనే కామ్రేడ్ టోగ్లియాటి తదితర కామ్రేడ్స్ బహిరంగంగా టిటోముఠాని ఆకాశానికెత్తి ‘వా రిదివరకు చేసినదాన్ని ప్రస్తుతం చేస్తున్నదాన్ని’ అదే పనిగా పొగడారు.

కామ్రేడ్ టోగ్లియాటి తదితర కామ్రేడ్స్ ఒకటి మేము అడగదలుచు కొన్నాము. ‘మాస్కో ప్రకటన మీకు వర్తిస్తుందని మీరింకా గుర్తిస్తున్నారా? 1960 మాస్కో ప్రకటన విస్పష్టంగా ఇలా చెప్పింది ‘యుగోస్లావ్ తరహా అంత రాతీయ ఆవకాశవాదాన్ని, ఎక్కువమోతాదులోవున్న ఆధునిక రివిజనిస్టు సిద్ధాంతాలను, కమ్యూనిస్టుపార్టీలన్నీ ఏకగ్రీవంగా ఖండించాయి. మార్క్సిజం-లెనినిజం పనికిరాదని దీనికి ద్రోహంచేసినతరువాత యుగోస్లావియా కమ్యూనిస్టులు వారి లెనినిస్టు వ్యతిరేక రివిజనిస్టు కార్యక్రమాన్ని 1957 మాస్కో ప్రకటనకు పోటీపెట్టారు. మొత్తం అంతరాతీయ కమ్యూనిస్టు ఉద్యమానికే యుగోస్లావియా కమ్యూనిస్టులు వ్యతిరేకంగా నిలబడ్డారు.’

బహుశా టిటో ముఠాను ఇలా ఖండించటంలో పొరపాటుగా చేసారేమో? ప్రపంచ కమ్యూనిస్టు పార్టీలన్నీ ఏకగ్రీవంగా ఖండించిన ఈ తీర్మానాన్ని ఏ ఒక వ్యక్తిగాని, వ్యక్తులుగాని తమ చిత్తం వచ్చినట్లు విస్మరించ వచ్చునా? ఎంత చెప్పిన వాస్తవం వాస్తవమే. కమ్యూనిజాన్నుంచి వెలివేయబడ్డ వాళ్ళు వెలివేయబడ్డవాళ్ళే. ఎవరైనా సరే, ఎంతవారైనా సరే మాస్కో ప్రకటనలో చేసిన నిర్ణయాన్ని తిరగదొడటానికి వీలులేదు.

పూర్తిగా రివిజనిస్టు ధోరణిలో వున్నవారి కార్యక్రమాన్ని వదలిపెట్టుకోవడం అటుంచి యుగోస్లావియా కమ్యూనిస్టులు దాన్ని గట్టిగా అంటిపెట్టుకొనే వున్నారు. వారి చిత్తు రాజ్యాంగ చట్టం చూస్తే ఇది బోధపడుతుంది.

[టిటో ముఠా సామ్రాజ్య వాదానికి అమ్ముడు పోయే 'ప్రత్యేక రాస్తా మీద సాగిపోయే సామ్యవాదాన్ని' నిర్మించే విధానాన్ని మాశ్చర్యకరము సరికదా ఆమెరికా సామ్రాజ్యవాదుల దురాక్రమణ యుద్ధం అనే విధానాల బంటుగా ఇంకా ఇంకా గట్టిగా పని చేస్తున్నారు. ఈ మేధ్యనే ఆమెరికా సామ్రాజ్య వాదులు మరో సూరు మిలియన్ల డాలర్లు 'సహాయం' చేస్తామని యుగోస్లావియాను ఎరవేస్తారు. కూటములకు వెనుపల వుండాలి, 'నిజమైన సహజీవనం' అనే తన ముసుగుల వెనుక టిటో ముఠా ఆసియా, ఆఫ్రికా, లాటిన్ ఆమెరికా దేశాల ప్రజల జాతీయ ప్రజాస్వామ్య ఉద్యమాలను వెన్నుపోటు పొడవటానికి సామ్య వాద శిబిరం యొక్క శాంతికాముక దేశాల వికృతమ భూ పరచడానికి చేయ గలిగిన దంతా చేస్తున్నది.

టిటో ముఠా రివిజనిస్టు విధానాలు ఆచరణలో, ఆమెరికా సామ్రాజ్య వాదులపై మరింతగా ఆధారపడే విధానంలో యుగోస్లావియా ఏనాడో సామ్య వాద దేశం కాకుండా పోయింది. మెల్లగా పెట్టుబడిదారీ విధానం ప్రారంభమై చాలా కాలం అయింది.

యుగోస్లావియాలో పెట్టుబడిదారీ విధానపు పునరుదరణ బూరువా వర్గ విప్లవ వ్యతిరేక తిరుగుబాటు వల్లగాని, సామ్రాజ్య వాదుల దండయాత్రవల్ల కాక, టిటో ముఠా పతనమయ్యే విధానాల వల్లనే సాధ్యమైంది ఈ సందర్భంలో లెనిన్ చెప్పినట్లు 'ప్రతి విప్లవం యొక్క ముఖ్యమైన సమస్య నిర్వహణగా అధికార సమస్య. ఏ వర్గం చేతుల్లో అధికారం వుంది — ఇదే నిర్ణాయకమైన విషయం'.

ఏ వర్గం ప్రభుత్వాధికారం చెలాయిస్తుంది? ఏ విధానాలు అమలు పరుస్తుంది? అనే విషయంపై ఆ దేశ స్వభావం ఆధారపడి వుంటుంది. యుగోస్లావియాలో నేడు అధికారం మార్క్సిజం-లెనినిజానికి, కమ్యూనిజానికి ద్రోహం చేసిన టిటో చేతుల్లో వుంది. యుగోస్లావియా క్రామిక వర్గం, ప్రజల ప్రయోజనాలకు ద్రోహం చేసి, పచ్చి రివిజనిస్టు విధానాలను అవలంబిస్తున్న టిటో ముఠా చేతులలో వుంది. యుగోస్లావియా గ్రామీణ ప్రాంతంలో ధనిక గైతులు, పెట్టుబడిదారీ శక్తులు త్వరితంగా అభివృద్ధి చెందుతున్నాయి. వర్గ విభేదాలు చెక చెకా పెంపొందింప బడుచున్నాయి. యుగోస్లావియా ఆరిక జీవితంలోని అన్ని రంగాలలో విచ్ఛేదం పోటీ అనే పెట్టుబడిదారీ సూత్రం ప్రధాన పాత్ర వహిస్తుంది. పెట్టుబడిదారీ ఆరాజకం విశృంఖలంగా వుంది.

టిటో ముఠాను అంచనా వేయటంలో అమెరికా సామ్రాజ్యవాదులు ఏమనుకుంటున్నారో వివరం మంచిది. టిటో ముఠాను అమెరికా సామ్రాజ్యవాదులు ఒక 'బెల్ షెడర్'తో పోల్చారు. అంటే కొన్ని సోషలిస్టు దేశాలను, సోషలిస్టు శిబిరం వదిలి కెన్నడీ యొక్క స్వేచ్ఛా ప్రపంచంలో ప్రవేశింప చేయటానికి యుగోస్లావియా రివిజనిస్టులను ఉపయోగించటమన్న మాట. యుగోస్లావియా ఉదహరణ స్పష్టం చేసేదేమంటే సామ్యవాద, పెట్టుబడిదారీ విధానాల మధ్య పోరాటం ఇంకా సాగుతుందనీ, సోషలిజం నిర్మాణం ప్రారంభించిన దేశంలో పెట్టుబడిదారీ విధానం పునరుద్ధరణ జరిగే ప్రమాదం లేకపోలేదని.

రాజకీయంగా దిజారిపోవటం శ్రామికవర్గ విప్లవం విజయం పొందిన తరువాత కూడ కొత్త బూరువా తలెత్తటం అనే పరిణామం ఆరంభమవుతోలేనంత కష్టమైన విషయమేమీ కాదు. లెనిన్ మాట్లాడుతూ చారిత్రకంగా అనేక రకాలుగా దిజారిపోవటం జరిగిందని ఒక ప్రత్యేక పరిస్థితిలో సోవియట్ కార్యకర్తల నుండి కొత్త బూరువా శక్తులు తలెత్తడం సాధ్యమేనని అన్నారు. సర్దిగా లెనిన్ ఊహించిన ఆ కొత్త బూరువా శక్తులే నేడు యుగోస్లావియాలో అధికార పదవులలో బైతాయించారు.

తన ముగింపు ఉపన్యాసంలో కామ్రేడ్ టోగ్గియాటి ఇలా అన్నారు. 'యుగోస్లావియాలో పెట్టుబడిదారీ విధానం పునరుద్ధరించబడిందన్నప్పుడు — ఇది నిజం కాదని ఆందరికీ తెలుసు — ఆ తరువాత మీరు చెప్పేది ఎవరూ నమ్మరు. అదంతా వట్టి అధివాస్తవికత అని అంతా అవకుంటారు.'

ఈ విధంగా మాట్లాడి చైనా కమ్యూనిస్టు పార్టీ యొక్క మార్క్సిస్టు - లెనినిస్టు సిద్ధాంతాన్ని పూర్తిగా నిరాకరించానని ఆయన భావిస్తున్నారు. దీనితోనే వాస్తవం వాస్తవం కాకపోదు. యుగోస్లావియా సామ్యవాద దేశమేననే విడివాదనను బలపరిచటానికి వారు చూపే కారణం అంతా యుగోస్లావియాలో ఒక్క పెట్టుబడిదారుడు కూడ లేదని. రంగుకళ్ళిద్దరూ పెట్టుకున్నవారు వాస్తవాన్ని చూడలేరు. శ్రామికవర్గ విప్లవం, నియంతృత్వం, సామ్యవాదం అనే విషయాలపై టిటో ముఠాకు, టోగ్గియాటికిల అభిప్రాయాలలో సామీప్యం ఉండటంవల్ల యుగోస్లావియాలో పెట్టుబడిదారీ విధానపునరుద్ధరణ, కొత్త బూరువా శక్తులు తలెత్తడాన్ని ఆయన చూడలేకపోవడంలో ఆశ్చర్యం ఏమీ లేదు.

ఒకేరకం పక్షులు ఒకేచోటికి చేరుతాయి.

బెటకు వెళ్ళగొట్టబడిన టిటోమురాతో తమరుగల సన్నిహిత సంబంధాల గురించి గట్టిగా గొప్పలు చెప్పుకొనే కొంతమందికి, అల్బేనియాపార్టీతో మార్క్సిజం-లెనినిజం ప్రాతిపదికపైన చేనా కమ్యూనిస్టుపార్టీకి గల సంబంధాలు 'అనుమతించ వీలులేనివని' అనటం ఆశ్చర్యంగావుంది. ఒక మార్క్సిజం-లెనినిస్టుపార్టీ ఐన అల్బేనియాపార్టీని అంతరాత్మీయ కమ్యూనిస్టు ఉద్యమమనంచి వెళ్ళగొట్టి, మాస్కో ప్రకటనలో నిర్వహించబడిన టిటోమురాను అంతరాత్మీయ కమ్యూనిస్టు ఉద్యమంలోకి ప్రవేశపెట్టటానికి, వా రెంతకైనా వెనుదీయరు.

వాళ్ళకు కావలసినదేమిటి? చేనా సామెత ప్రకారం 'ఒకరక మైనవన్ని ఒకచోటికి చేరుతాయి. వివిధరకాలవారు వివిధగృహాలలో చేరుతారు.' టిటోమురాను సోదరులుగా భావించి ఒక సోదర మార్క్సిజం-లెనినిస్టు పార్టీయెడల ఇంత తీవ్ర అసహ్యన్ని ప్రదర్శించేవారు తా మెక్కడున్నారో ఒక నిమిషం ఆగి ఆలోచించుకుంటారా?

శాస్త్రీయసోషలిజం ప్రపంచవ్యాపితంగా ఆచరణీయమైన వాస్తవం.

మొత్తంమీదచూస్తే మాకూ టోగ్లియాటీ, తదితర కామ్రేడ్స్కూ వున్న అనేకవిషయాలపై బేధాభిప్రాయాలకు మూలమైన అసలుప్రశ్న ఏమిటంటే, మార్క్సిజం-లెనినిజంయొక్క ప్రధానసూత్రాలకు కాలంతీరింతా? 1957-60 మాస్కోప్రకటనలకు విలువ ఏమైనా వుందా?

“మార్క్సిజం - లెనినిజం వేరు”

మనయుగం మారిపోయింది. ప్రతి దేశానికి ప్రత్యేక పరిస్థితులుంటాయి అనే సాకుచూపి కామ్రేడ్ టోగ్లియాటీ, తదితర కామ్రేడ్స్ మార్క్సిజం - లెనినిజంకు 'కాలదోషం' పట్టించని, సామ్యవాద విప్లవంగురించి నిర్వచించిన సాధారణసూత్రాలు మాస్కోప్రకటనలో నిర్వచించబడ్డాయి. ఇవిఇటలీకి వరించవని అంటున్నారు ఇటలీకమ్యూనిస్టుపార్టీ నాయకులలో ఒక రెన గియాన్ కార్లోపా జెట్టా. ఇంకా మరోఅడుగు ముందుకు వేశారు. మార్క్సిజం - లెనినిజం వేరువేరు అని, మార్క్సిజం మార్క్సిజానికి, లెనినిజం లెనినిజానికి తేడావుంది అని ఆయన అన్నారు. ఇలాంటి సాకుచూపి మార్క్సిజం - లెనినిజంయొక్క

ప్రధాన సూత్రాలను తిరుగదోడి, తిలోదకాలిచ్చి, మార్క్సిజం - లెనినిజానికి వ్యతిరేకమైన 'ఇటాలియన్ మార్గం'మీద పడిపోతున్నారు.

మార్క్స్ - ఎంగెల్స్ నిర్వచించిన శాస్త్రీయసోషలిజం అంటే మానవ సమాజ పురోగతికి చెందిన సూత్రాల క్రోడీకరణ. అది ప్రపంచ వ్యాపితంగా ఆచరణీయమైన వాస్తవం చరిత్ర పురోగతిలో మార్క్సిజానికి "కాదోషం" పట్టకపోగా, దానియొక్క అన్వయమైన శక్తిని మరింతగా నిరూపించింది. ఈ ప్రపంచాన్ని తెలుసుకోవడానికి, మార్చటానికి, అంతర్జాతీయ శ్రామికవర్గం సాగించిన పోరాటంలో మార్క్సిజం ఆభివృద్ధి అవుతునే వచ్చింది. సామ్రాజ్యవాద యుగంయొక్క లక్ష్యాలను దృష్టిలోవుంచుకొని లెనిన్ మార్క్సిజాన్ని నూతన చారిత్రక పరిస్థితులకు సృజనాత్మకంగా అన్వయించారు. ఆయన మరణానంతరం వివిధ దేశాలలోని శ్రామికవర్గపార్టీలు తమతమ విప్లవపోరాటాల ద్వారా మార్క్సిజం లెనినిజాన్ని ఇంకా ఆభివృద్ధి చేశారు. అయినాకూడ మార్క్సిజం లెనినిజం యొక్క ప్రధాన సూత్రాలనుంచి తొలగిపోవటంద్వారా గాక వాటిపై ఆధారపడి, ఈ నూతన పరిణామాలు దీర్పడ్డాయి.

“అట్టోబరు విప్లవ మార్గము”

లెనిన్ నిర్మించిన అట్టోబరు విప్లవ బాటపైన, మాస్కో ప్రకటనలో సామ్యవాద విప్లవం నిర్మాణానికి వర్తించే సామాన్య సూత్రాల ఆధారంగానే ప్రపంచ ప్రజలు పెట్టుబడిదారి విధాన నిర్మూలనకు, సామ్యవాద నిర్మాణానికి సాగిపోతున్నారు. అట్టోబరు విప్లవం తరువాత పెద్దమాపులు జరిగినాకూడా, అట్టోబరు విప్లవం ఏ సూత్రాలపై నడిచిందో, ఆ మార్క్సిస్టు — లెనినిస్టు ప్రధాన సూత్రాలు ఈ నాడు మరింత మహోజ్వలంగా ప్రకాశిస్తున్నాయి.

కామ్రేడ్ ట్రోగ్గీయాటి తమ పోరపాటు వైఖరి సమర్థించుకోవటానికి చైనా కమ్యూనిస్టులు అనుసరించిన విధానాలని 'మార్చ్ నుండి అట్టోబరు (1917) వరకు జరిగిన విప్లవంలో బోలి విక్కులు అనుసరించిన వ్యూహం — ఎత్తుగడలకు అనుగుణంగా లేదు' అని అన్నారు. ఈ విమర్శకు చైనా విప్లవం యొక్క చారిత్రక సమ్మేలకు సంబంధం లేదు. తన సుదీర్ఘ విప్లవ పోరాటంలో పిడివాదానికి సిద్ధాంతపు పుష్టిలేని ఆచరణవాదానికి 'వామపక్ష' మితవాద అవకాశవాదానికి వ్యతిరే

కంగా సాగించిన పోరాటంలో కామ్రేడ్ మావో-సే-టుంగ్ నాయకత్వాన్ని
చైనా కమ్యూనిస్టు పార్టీ మార్క్సిజం - లెనినిజాన్ని సృజనాత్మకంగా పెంపొం
దించింది. మార్క్సిజం - లెనినిజం యొక్క ప్రపంచ వ్యాప్తి సత్యాలను చైనా
విప్లవం యొక్క వాస్తవిక పరిస్థితులకు అన్వయించింది. అనేక ఇతర దేశాలలో
విప్లవాలవలెనే చైనా విప్లవం కూడా ప్రత్యేక పరిస్థితులలో జరిగినా చైనా విప్లవం
అట్టోబరు విప్లవం తరువాత భాగమేనని, వాని కొనసాగింపేని చైనా కమ్యూనిస్టులు
ఎప్పుడూ భావిస్తూ వచ్చారు. అట్టోబరు విప్లవ మార్గాన పయనించటం ద్వారానే
చైనా విప్లవం విజయం సాధించింది. చైనా విప్లవం గురించి వక్రభాష్యం చేయ
టంలో కామ్రేడ్ టోగ్గియాటి ఉద్దేశం ఒకటే : మార్క్సిజం - లెనినిజానికి
సామ్యవాద విప్లవానికి అచవర్తించే సామాన్య సూత్రాలకు వ్యతిరేకంగా వున్న
తన ప్రత్యేక విధానాన్ని సమర్థించుకోవటానికి సాకు మాపటమే అది.

మార్క్సిజం-లెనినిజం యొక్క సర్వజనీన సత్యాన్ని తమ దేశంలోని
విప్లవం యొక్క విస్పష్టమైన ఆచరణలో అన్వయించడం సామ్యవాద విప్లవం
యొక్క సామాన్య సూత్రాలను తన దేశంలోనే ప్రత్యేక పరిస్థితులలో సృజ
నాత్మకంగా అనుసరించడం—ఇది మార్క్సిస్టు-లెనినిస్టు పార్టీ అవసరంగా అనుస
రించే విధానం. సర్వదా ఆచరణలోనే మార్క్సిజం-లెనినిజం — అభివృద్ధి
పొందుతుంది. ఒక మార్క్సిస్టు — లెనినిస్టుపార్టీ ఒకానొక దశలో ఒక్కొక్క
ప్రత్యేక పరిస్థితులలో అవలంబించిన కొన్ని విధానాలను ఆ పరిస్థితులు ఆ కాలం
మారినపుడు మార్చుకోవాలి.

అలాచేయకపోతే, అది పిడివాదంగా పరిణమించి కమ్యూనిజం ఆశయానికే
హానికలిగిస్తుంది. ఎట్టి పరిస్థితులలోకూడ, కొన్ని నూతన సామాజిక పరిణామాలు
వచ్చాయ నేమేమో ఒక మార్క్సిస్టు-లెనినిస్టుపార్టీ మార్క్సిజం-లెనినిజంయొక్క
ప్రధానసూత్రాలకే వ్యతిరేకంగా ప్రవర్తించి రివిజనిస్టు మార్గా పడి, కమ్యూనిజానికే
విద్రోహం తలపెట్టడం ఎంతమాత్రం అనుమతించటానికి వీలులేదు.

కమ్యూనిస్టుపార్టీ పరిణామంలో ఒకదశలో పిడివాదం, సెక్టేరియలిజం
ప్రధాన ప్రమాదాలుగా తయారుకావచ్చు. పిడివాదాన్ని, సెక్టేరియలిజాన్ని వ్యతి
రేకించవలసిన అవసరాన్ని 1957-60 మాస్కో ప్రకటనలు నొక్కిచెప్పాయి.
అయినా ఆ ప్రకటన తెలియజేసినట్లు ప్రస్తుత పరిస్థితులలో మొత్తం ప్రపంచ
కమ్యూనిస్టు ఉద్యమానికే అధునిక రివిజనిజం ప్రధాన ప్రమాదంగావుంది. సిద్ధాం

తం లో ఆచరణలో ఈ ఆధునిక రివిజనిజం యూరువా సిద్ధాంతాలను ప్రతిబింబం అది మార్క్సిజం-లెనినిజాన్ని వక్రీకరిస్తుంది. విప్లవసారాన్ని క్రుంగదీస్తుంది. సామ్రాజ్యవాదులకు, దోపిడీదారులకు వ్యతిరేకంగా శాంతి, ప్రజాస్వామ్యం, జాతీయ విముక్తి సోషలిజంకోసం సాగే పోరాటంలో కార్మికవర్గ విప్లవనిశ్చయాన్ని నిర్వీర్యంచేస్తుంది. కార్మికులను, శ్రామిక ప్రజలననిరాయుధుల చేసి, నిస్సమికృతులను చేస్తుంది.

ప్రస్తుతం ఈ ఆధునిక రివిజనిస్టులు పిడివాదాన్ని ఎదురుకొనే పేరుతో మార్క్సిజం — లెనినిజాన్ని ఎదుర్కొంటున్నారు. వారు పక్షదుందుడుకు విధానాన్ని ఎదురుకొనే సాకుతో విప్లవానికే తిలోదకాలిచ్చారు. ఎత్తుగడలు, వెసులుబాటు అనే పేరుతో సిద్ధాంతాలను గాలికి వదలిపెట్టి రాజీ, లాంగుబాటు ధోరణులను ప్రచారం చేస్తున్నారు. ఆధునిక రివిజనిజానికి వ్యతిరేకంగా నిశ్చితమైన పోరాటాన్ని సాధించకపోతే అంతర్జాతీయ కమ్యూనిస్టు ఉద్యమానికే తీరని హాని కలుగుతుంది.

“రివిజనిజం యొక్క ముఖ్య లక్షణాల గురించి లెనిన్ సూత్రీకరణ”

“మార్క్సిజం లెనినిజానికి వ్యతిరేకంగా ప్రపంచ కమ్యూనిస్టు ఉద్యమ ఐక్యతను విచ్ఛిన్నం చేసే విధంగా ప్రస్తుతం కాన వస్తున్న ఈ వ్యతిరేకధోరణి 1957-60 మాస్కో ప్రకటనలను సరియైన వనటానికి మరీనిదర్శం. రివిజనిజం యొక్క ప్రధాన లక్షణాల గురించి ఒకసారి లెనిన్ ఇలా అన్నారు. “సమస్యను వచ్చినపుడే తమవిధానాన్ని నిర్ణయించు కోవటం అనాటి ఘటనలకు చెట్టుకింద రాజకీయాలలో వచ్చే మార్పులకు అలవాటుపడటం శ్రామికవర్గం యొక్క ప్రధాన ప్రయోజనాలను మొత్తం పెట్టుబడిదారీ విధానం యొక్క ఆవిధాన పరిణామం యొక్క ప్రధాన లక్షణాలను మరచిపోవటం క్షణికంగా వస్తాయనునే లాభాల కోసం ప్రధాన ప్రయోజనాలకు బలిచేయడం-ఇది రివిజనిజం యొక్క విధానం.”

మార్క్సిజం-లెనినిజం చూపిస్తున్న మార్గాన విప్లవ శ్రామికవర్గం, ప్రజలు పయనించితిరుతారు. ఆ మార్గం కష్టమైనా కంటకావృతమైనా ఆ మార్గమే విజయానికి దారి. సామ్రాజ్యవాద సిద్ధాంతాల ప్రకారంగాని, రివిజనిస్టుల సిద్ధాంతాల ప్రకారంగాని సమాజం యొక్క చారిత్రక పరిణామం ఎన్నడూ జరగదు. ఒకావొక వ్యక్తిగాని, రాజకీయపార్టీగాని, ఒక గ్రూపుగాని కార్మికోద్యమంకోసం

ఎంతైనా కృషి చేసి ఉండవచ్చు. కాని మార్క్సిజం-లెనినిజంనుంచి విడివడి రివిజనిస్టుధోరణిలో పడారంటే వారిని శ్రామికవర్గం తొలగించితీరుతుంది. బూరువా గులాములుగా తయారుకాకుండా తప్పించుకోలేరు.

కమ్యూనిస్టు, శ్రామికవర్గ పార్టీల ప్రతినిధుల సమావేశం పిలవండి.

కామ్రేడ్ టోగ్గియాటీ ఇటలీ కమ్యూనిస్టుపార్టీ లోని తదితర కామ్రేడ్స్ తో మా ప్రధాన విభేదాలను బహిరంగంగా చర్చించాల్సిన పరిస్థితికి మేము నెట్టబడాలి. ఇది మాకు ఇష్టంలేని పని మమ్ములను మొదట బహిరంగంగా సవాలు చేసి వుండక పోతే బహిరంగంగా చర్చకు పిలిచివుండకపోతే ఈ పరిస్థితి ఏర్పడేదికాదు. ఇలా బహిరంగచర్చలలో పాల్గొనాల్సిన పరిస్థితి ఏర్పడినప్పటికీ మన విభేదాలను కామ్రేడ్స్ గా చర్చించుకుని తొలగించుకోవాలని మేము మనసార కోరుతున్నాం. కామ్రేడ్ టోగ్గియాటీ, ఆతనితో ఏకీభవించే యితర కామ్రేడ్స్, మార్క్సిజం-లెనినిజంనుంచి రోజురోజుకూ దూరమవుతుండటం మాకు విచారం కలుగజేస్తుంది. అయినా వారు మరింత వూబిలోకి దిగజారకుండా నిలద్రొక్కుకొని మార్క్సిజం-లెనినిజం 1957, 1960 మాస్కో ప్రకటనలోని విప్లవసూత్రాలను చేపడతారని మేమింకా ఆసిస్తున్నాం. మేము ముందుమాపు చూడాలని ఆభిషిస్తున్నాం. అన్ని దేశాలలోని కమ్యూనిస్టు, శ్రామికవర్గ పార్టీల ప్రతినిధుల సమావేశం జరిపి అంతర్జాతీయ కమ్యూనిస్టు ఉద్యమంలో ప్రస్తుతం తలెత్తిన విభేదాలను చర్చించి ఒప్పందానికి రావాలని మేము అనేకసార్లు సూచించాము. అన్ని దేశాలలోని కమ్యూనిస్టు పార్టీలు శత్రువుకు వ్యతిరేకంగా శ్రామికవర్గ విప్లవంయొక్క ఆశయాలకోసం జరిగే పోరాటంలో వుమ్మడి ప్రయోజనాలను మనస్సులో వుంచుకోవాలని, 1957, 1960 మాస్కో ప్రకటనలో సోదరపార్టీలమధ్య వుండాల్సిన సంబంధాల నిర్వచనకు లోబడి వుండాలనీ, మార్క్సిజం-లెనినిజం శ్రామికవర్గ అంతర్జాతీయ సూత్రాల ఆధారంగా విభేదాలను అంతం చేసుకుని ఐక్యతను పటిష్టం చేసుకోవాలని మేము అనుకుంటున్నాము. ఇదే ప్రపంచంలోని శ్రామిక ప్రజల ప్రజానీకంయొక్క ఆశ.

గత శతాబ్దంలో అన్ని దేశాలలోని కార్మికవర్గపోరాటాల చరిత్రను పరికించితే, మార్క్సిజానికి, వివిధరకాల అవకాశవాదులకూ మధ్య జరిగిన తీవ్రపోరాటాలు అనేకం కనిపించుతాయి. మొదటనుంచికూడా మిమ్మదం, సోషల్-డెమోక్రసీ, రివిజనిజాలకు వ్యతిరేకంగా పోరాటాలు జరుపుతూనే అంతర్జాతీయ

కమ్యూనిస్టు ఉద్యమం నిశ్చలంగా ముందుకు సాగుతూ వచ్చింది. ఈ రోజున అనేక రకాలైన రివిజనిస్టులు కానేపు ఇష్టం వచ్చినట్లు మాట్లాడవచ్చుగాక. కాని అది వారి బలహీనతనేగాని, బలాన్ని సూచించదు. నేడు అంతరాతీయ కమ్యూనిస్టు ఉద్యమంలో తలెత్తిన రివిజనిస్టు, కొత్త సోషల్ డెమోక్రటిక్ ధోరణులు గుత్తపెట్టుబడి దారీ వర్గానికి, అమెరికన్ సామ్రాజ్యవాదులకు వుపయోగపడుతున్నాయి. ఆ ధోరణులు గుత్తపెట్టుబడి, అమెరికా సామ్రాజ్యవాదుల విధానాలనుంచే అంకురించాయి. కాని ఈ రివిజనిస్టు ధోరణులు అణగద్రొక్కబడిన దేశాల, ప్రజల విప్లవ పోరాటాలు విజయవంతం కాకుండా అడ్డలేవు. సామ్రాజ్యవాదం పతనం కాకుండా కాపాడలేవు.

“మార్క్సిజం - లెనినిజానికే విజయం”

1913 లో అవకాశవాదానికి వ్యతిరేకంగా లెనిన్ పోరాటం సాగిస్తున్నపుడు మార్క్సు సిద్ధాంతాల చారిత్రక గమ్యాన్ని ప్రతిఘటిస్తూ అవకాశవాదులు మార్క్సిజానికి వక్రబొమ్మలు చెబుతూ వచ్చినా అన్ని దేశాలలో విస్తరిల్లుతున్న ప్రజల విప్లవ పోరాటాలే మార్క్సిజం శక్తిని మళ్ళీ నిరూపించాయి. నూతన విజయాలు సాధించి పెట్టాయి. లెనిన్ సరిగానే వూహించాడు....” ‘ప్రస్తుతం ప్రారంభమవుతున్న ఈ నూతన శకంలో శ్రామికవర్గ సిద్ధాంతమైన మార్క్సిజం మరిన్ని విజయాలను సాధిస్తుంది. నేడు మార్క్సిజం ఒక నూతనమైన ఒక ముఖ్యమైన చారిత్రక మణిపులో వుందని మేము భావిస్తున్నాం. మార్క్సిజం — లెనినిజానికి, రివిజనిజానికి మధ్య పోరాటం అతి తీవ్రస్థాయిలో మళ్ళీ ఒకసారి అన్ని కమ్యూనిస్టు పార్టీలలో జరిగే పరిస్థితి ఏర్పడింది. ఈ మార్గం ఎంత క్లిష్టమైనా, మార్క్సిస్టు-లెనినిస్టు ధోరణులలో విజయం పొందుతామని మా దృఢ నమ్మకం.

ఒక శతాబ్దం క్రిందట కమ్యూనిస్టు ప్రజాశక్తితో మార్క్సు, ఎంగిల్స్ ప్రపంచానికి ఒక ధైర్యమైన పిలుపిచ్చారు. ‘కమ్యూనిస్టు విప్లవాల ముందు పాలక వర్గాలు ఎడలడలాడతాయి. శ్రామిక వర్గానికి సంకెళ్ళు తప్ప పోయేదేమిలేదు. జయిస్తే ప్రపంచాన్నే జయిస్తారు’ ఈ పిలుపు ప్రపంచ శ్రామిక జనానికి కమ్యూనిజం కోసం సర్వస్వాన్ని అర్పించిన విప్లవవాదులకు మహోత్సాహాన్నిస్తుంది. వారికి భవిష్యత్తులో విశ్వాసాన్ని కలిగిస్తుంది. దారిలో వచ్చే అడ్డంకుల నెదుర్కొని ధైర్యంగా ముందుకు సాగేటట్లు చేస్తుంది. నేడు ప్రపంచ శ్రామిక జనాల శక్తి

రోజు రోజుకూ పెరుగుతుంది. అన్ని దేశాల ప్రజల రాజకీయ చైతన్యం వృద్ధి చెందు తుంది. ప్రపంచ శాంతికి జాతీయ విముక్తికి ప్రజాస్వామ్యం సామ్యవాదం కోసం ప్రజలు చేసే పోరాటాలు మరిన్ని విజయాలు సాధిస్తున్నాయి, కష్టాలలో, దుర్దశ లలో ఉన్న అనాగరిక దేశాల ప్రజలు మరింత మంచి సామ్యవాదం వైపు కమ్యూ నిజం వైపు ఆకర్షింపబడుతున్నారు.

ప్రపంచ ప్రజల ముందు అణగారిన ప్రజానీకముందు కార్మిక వర్గంయొక్క విప్లవ మహాప్రవాహం ముందు సామ్రాజ్యవాదులు అభివృద్ధి నిరోధకులు గడగడ వణుకుతారు.

‘మార్క్సిజం-లెనినిజం అంతిమ విజయం తథ్యం!’

‘కార్మికుల, ప్రపంచప్రజల విప్లవ ఆశయాల అంతిమ విజయం తథ్యం!’



ಕುಟುಂಬ ಕಲ್ಯಾಣ ಸಚಿವರು ಕಛೇರಿ, ಬೆಂಗಳೂರು

ಪುಸ್ತಕ ಸಂಖ್ಯೆ	KLVA107B102
ಪುಸ್ತಕ ವಿರುದ್ಧ	ಕಾರ್ಡ್ ಲೆಕ್ಕಾಚಾರದ ಸಮಾಧಾನ
ತಾರೀಖು	10 February 2025
ಮುಂದು ಲೆಕ್ಕ	NO
ವಿರುದ್ಧ ಲೆಕ್ಕ	NO
ಮೊತ್ತದ ವಿವರ	45
ವಿರುದ್ಧ ಸೇವೆ ವಿವರ	NO
ಭಾಕೆ ವಿವರ	NO
ಲೆಖ ವಿವರ	NO
ತಯಾರು ವೆಚ್ಚ	naizma
ವೆಚ್ಚ ವಿವರ	naizma
ಪಾವತಿ ವೆಚ್ಚ	naizma
ವರದಿ ವೆಚ್ಚ	ROHITH
ವೆಚ್ಚ ಸರಿಯಾದುದು	
ಲೆಂಡಿಂಗು ವೆಚ್ಚ	
ಪಾವತಿಂಗು ವೆಚ್ಚ	
ಪರಿಶೀಲನೆ	Good